



04 - भारतीयों का अमेरिका से निर्वसन विवाद



05 - हिंदू विवाह अधिनियम में 'जैन' के सम्मिलित होने पर सवाल

A Daily News Magazine

मोपाल
सोमवार, 03 मार्च, 2025



मोपाल एवं इंदौर से एक साथ प्रकाशित

वर्ष 22, अंक 175, नगर संस्करण, पृष्ठ 8, मूल्य रु. 2



06 - भाषा को लेकर कब थमेगी यह ओछी राजनीति?



07 - खेलों में नरवाई जलाने पर होगी कार्रवाई सैटेलाईट...



subahsaverenews@gmail.com
facebook.com/subahsaverenews
www.subahsavere.news
twitter.com/subahsaverenews

सुप्रभात

बने सुनायी गाँव की गोरी की दास्ताँ
हमने सुनायी कर्ज की होरी की दास्ताँ
लेकर के चल दिए सभी मेरे शरीर को
पंखा सुनाता रह गया डोरी की दास्ताँ
जब खिड़कियों से खत कोई देकर नहीं गया
फिर तो सुनाना व्यर्थ है मोरी की दास्ताँ
आँसू निकल पड़े हैं जो ज़ोरों की भूख से
दादी सुनाती दाल की झोरी की दास्ताँ।

- अमन मुसाफ़िर

पहली बात



उमेश त्रिवेदी
प्रधान संपादक

वसंतोत्सव में कोयल की कुहुक 'म्यूट' होने के मायने

क्ल | इट हाउस के ओवल-ऑफिस में अमरीकी राष्ट्रपति डोनाल्ड ट्रम्प और यूक्रेन के राष्ट्रपति व्लादिमिर जेलेन्स्की के उखड़े और टूटे पिच पर भारत के प्रधानमंत्री नरेंद्र मोदी पर सवालों के बाउन्सर फेंक कर सुर्खियां बटोरने वाली आसान अखबारनवीसी के सामने कतिपय उतने ही महती सवाल मौजूद हैं, जो भारत की अपनी जमीन तोड़ने पर आमादा हैं। लेकिन समाज को हर पल टोकने वाले ये सवाल मीडिया में नदारद हैं। निजी पलछिनों की सोहिल तरलता में गुनगुनाते बसंत के आनंदोत्सव में यदि सहसा मन में यह सवाल कसमसाने लगे कि इस बार तो कोयल की कुहुक ही सुनने को नहीं मिली... क्या इस बसंत में कोयलों का हमारे शहर में आना-जाना नहीं हुआ...कोयलों की इस बेरूखी का सबब क्या है ? सवालियों की तपशील यह है कि जेलेन्स्की-ट्रम्प के कूटनीतिक बैक-ड्रॉप में पछियों या कोयलों की कुहुक 'म्यूट' हो जाने की घटनाओं से हमें कितना चिंतितुर होना चाहिए ? भारत में ऋतु-चक्र की गतिमान भाव-भूमि पर एक अजीबो-गरीब सहमेपन के साथ रंगों का ऋतुओं के राजा वसंत का वसंतोत्सव जारी है। वसंत अंतर्मन की गहराइयों को गोते लगाकर रूमानियत के सभी जज्बों को उद्देहित और उत्प्रेरित करता है। लेकिन हवाओं की ठिठुरन और ठंडक में गुनगुनापन घुलने के बावजूद फिजाओं में रौनक कमतर महसूस होने लगी है। वैसे वसंत फूलों की खिलखिलाहट और पछियों की चहचाहट का प्रतिनिधित्व करता है, लेकिन इन दिनों कोयल की कुहुक और पछियों का कलरव मंद सुनाई पड़ता है। हमने अपनी हवाओं के दरवाजे खुद ही बंद कर लिए हैं। मौसम आते हैं, चले जाते हैं, फूल खिलते हैं, मुरझा जाते हैं। पुरवैया हवाओं के बहाव में सीमेंट के जंगल आड़े आ रहे हैं। पछुआ हवाओं के रास्तों में कठोर भंगार जमा है। वसंत की अगवानी में कोयल कुहुक नदारद है। वसंत यह सवाल पूछ

रहा है कि इसके लिए जिम्मेदार कौन है ? कोयल का कुहुकना एक जज्बाती करिश्मा है। कोयल यूं ही हमारे जहन का हिस्सा नहीं है। कोयल के कुहुकने के मायने हैं... यह प्रतीकात्मक है। मनोभावों के रंगमंच पर कुहुकने का 'कोयलिया-कोरस' अंतरमन में हिलारे पैदा करता महसूस होता है...कोयल कुहुकती है तो विरहार्तिन धधक उठती है...कोयल कुहुकती है तो प्रकृति की पीली-पीली चोली फाड़कर बसंत का यौवन फूट पड़ता है...कोयल कुहुकती है तो नदियों के निनाद में प्रणय का उत्सव शुरू हो जाता है...कोयल कुहुकती है तो आसमान में रंग भरने लगते हैं... कोयल कुहुकती है तो जंगलों में पलाश के फूल होली की रसीली फुहारों का आश्वासन देने लगते हैं... इसलिए कोयल की कुहुक का गुम हो जाना सहज प्राकृतिक उत्पात नहीं है...। इसे गंभीरता से लिया जाना चाहिए। बहलहाल, आम जिंदगी के स्क्रीन पर कोयल की कुहुक के 'म्यूट' हो जाने को हमारे जैसे कई लोगों ने महसूस किया होगा...। लेकिन हमारे आसपास सिर्फ कोयल की गुमशुदगी ही सवालों के घेरे में नहीं है। जिंदगी के स्क्रीन पर सिर्फ कोयल का कुहुकना ही 'म्यूट' नहीं हुआ है... पपीहों का टेरना भी 'म्यूट' हुआ है... गौरैया का चहकना भी 'म्यूट' हुआ है... घर की मुंडरों पर कौओं की कांव-कांव भी 'म्यूट' हुई है...। हमारी जिंदगी की सुनहरी सुबहों और सलोनी साझों को संगीत की रूबाइयों में तब्दील करने वाले अनगिन पंछी और उनकी आवाजें कहाँ और क्यों गुम होने लगी हैं ? क्यों 'म्यूट' होने लगी हैं ?

ये सवाल व्यक्ति के निजी, पारिवारिक और सामाजिक जीवन में पूरी शिद्दत से मौजूद हैं। रोजमर्रा जिंदगी के विमर्श में इनकी व्यापकताएवं गंभीरता गहरी हैं,किन्तु नीति-नियंताओं की बौद्धिक-बधिरता के धुंधलकों ने इन्हें काफी नीचे ढकेल दिया है। सिर्फ देश के नीति-नियंता ही नहीं, समाजिक संवेदनाओं के पथरीलेपन ने

भी इन सवालों को हाशिए पर ढकेला है। सवाल सीधे हैं... इंद-गिंद पूरी ढिंढाई से मौजूद हैं...साथ चलते हैं...पीछे दौड़ते हैं...मिन्नते करते हैं...हाथ पकड़ कर अपना ठिकाना पृच्छते हैं...सवालों का दर्द बेइतिहा है...उन्हें लावारिस छोड़ना जिंदगी को दोजख में ढकेलना है।

खेतों में गेहूं की बालियां बौराने लगी हैं और जंगलों में पेड़ों पर फूलते 'पलाश' के फूलों में तोते का अक्स देखकर वेदों के रचयिता पृछने लगे हैं 'किम्ब्युक्तः ! याने क्या यह तोता है ? वेदों और संस्कृत की कविताओं के रचयिता पलाश की पांखुरियों में तोते की नाक के आभास पाकर भले ही पृछते हों कि किंशुक याने क्या यह तोता है, लेकिन हमारे मन मे यह सवाल नहीं उठ रहे हैं कि पछियों के संसार बेजार क्यों होता जा रहा है?

भारतीय प्राणी विज्ञान सर्वेक्षण (जे.एस. आई.) के अध्ययन के अनुसार भारत में पक्षियों की कुल 78 प्रजातियां पाई जाती हैं। दुनिया में 10 हजार 906 पक्षी-प्रजातियां पाई जाती हैं। इनमें 1353 प्रजाति के पछियों का घर भारत में है। सिर्फ भारत में पाई जाने वाली पछियों की 78 प्रजातियों मे से 25 लुप्त होने के कगार पर हैं। भारत में पक्षियों की स्थिति पर 2023 की रिपोर्ट में कहा गया है कि पिछले 30 सालों में भारत में पक्षियों की संख्या में लगभग 60 फीसदी गिरावट आई है। यह गिरावट जैव विविधता के गंभीर नुकसान को रेखांकित करती है। यह पर्यावरण पर मनुष्य जनित दबाव का खतरनाक संकेत है। पक्षियों की घटती आबादी के कारणों में सबसे ऊपर पर्यावरण प्रदूषण और ग्लोबल वार्मिंग की भूमिका को माना गया है। वनों के विनाश, शहरीकरण, अवैध शिकार के कारण भी पछियों का आबादी पर असर पड़ा है। पछियों के ये पतले हालात उस वक्त हैं, जबकि भारतीय परम्परा में पक्षियों को विशेष सम्मान रेखांकित है। उनका महत्व समाज का स्थायी भाव है। इनके नाम देवताओं के साथ

दर्ज हैं। 'गरुड़' को भगवान विष्णु का वाहन माना जाता है। जबकि ब्रम्हा और सरस्वती श्वेतवर्णी 'हंस' पर विराजमान दिखते हैं। कामदेव 'तोते' की सवारी करते हैं तो कार्तिकेय को 'मयूर' पसंद है। लक्ष्मी का वाहन 'उच्छ्र' है। इन्द्र और अग्नि की सवारी 'अरुण-कुंभ' पक्षी मानी जाती है, जिसे 'फ्लेमिंगो' भी कहते हैं। वरुण का वाहन 'चक्रवाक' पक्षी है, जिसे शैडलक कहा जाता है। वेदों में पक्षियों की महत्ता निर्विवाद रही है। ऋग्वेद के मंत्रों में वृक्ष पर बैठे दो 'सुपर्ण' के रूपदेव से जीव और आत्मा का अंतर समझाया गया है। अथर्ववेद में 'चक्रवा' नाम के पक्षी को 'निष्ठावान' का प्रतीक माना गया है। ऋग्वेद में 20और यजुर्वेद में 60 किस्म के पक्षियों का उल्लेख मिलता है। भारतीय लोक-साहित्य चालक, चकोर, पपीहा, तोता-मैना,हंस कबूतर, को अलग-अलग गीतों और रूपको में बखाना गया है। 'हंस' को प्यार और शुचिता का प्रतीक है, और आदर्श दाम्पत्य जीवन के रूपक के रूप में इसकी व्याख्या होती है। माना जाता है कि 'हंस' के जोड़े में किसी एक की मृत्यु हो जाने के बाद दूसरा 'हंस' अपना जीवनएकांकी ही गुजारता है। 'नीलकंठ' को शिव का प्रतीक माना गया है, जबकि 'मोर' भगवान कृष्ण को प्रिय थे। 'गरुड़' को बुद्धिमान पक्षी माना जाता है। पौराणिक कथाओं में 'तोता' महापंडित के रूप में महिमापंडित है वास्तुशास्त्र में तोते के चित्र का बड़ा महत्व है। 'कपोत' या 'कबूतर' शांति के प्रतीक संदेशवाहक माने जाते हैं। 'गौरैया' को घर-परिवार में सुख-शांति और समृद्धि का परिचायक माना जाता है। जबकि कोयल की कुहुक से संगीत का समां बंध जाता है। पछियों की इन परिकल्पनाओं के बीच उनके साथ मानवजनित ज्यादतियों के सवाल दुरुहता बढ़ाने वाले हैं। इनका निराकरण जरूरी है।

सोमनाथ में पीएम मोदी ने की प्रथम ज्योतिर्लिंग की पूजा

मोदी आज द्वारका और गिर जिलों का करेंगे दौरा

पशु बचाव एवं पुनर्वास केंद्र 'वनतारा' भी देखे

जामनगर (एजेंसी)। प्रधानमंत्री नरेंद्र मोदी शनिवार को तीन दिवसीय यात्रा पर गुजरात पहुंचे हैं। रविवार सुबह करीब 11 बजे पीएम जामनगर में स्थित रिलायंस द्वारा संचालित पशु बचाव एवं पुनर्वास केंद्र 'वनतारा' पहुंचे। वनतारा का दौरा करने के बाद शाम करीब 5.00 बजे सोमनाथ पहुंचे।

यहां प्रथम ज्योतिर्लिंग की पूजा अर्चना करने के बाद 27 करोड़ रुपए से तैयार किए गए हाईटेक मार्केट का उद्घाटन किया। पीएम सोमवार को जामनगर, द्वारका और



गिर जिले में कई प्रोजेक्ट्स का शिलान्यास और उद्घाटन करेंगे। रविवार सुबह करीब 11 बजे पीएम जामनगर में स्थित रिलायंस द्वारा संचालित पशु बचाव एवं पुनर्वास

केंद्र 'वनतारा' पहुंचे। गौरतलब है कि जामनगर में जानवरों के पुनर्वास के लिए बनाया गया 'वनतारा' दिग्गज कारोबारी मुकेश अंबानी के बेटे अनंत का ड्रीम प्रोजेक्ट है।

3000 एकड़ ग्रीनबेल्ट में फैला हुआ है 'वनतारा'

लायंस इंस्टीट्यूट और रिलायंस फाउंडेशन द्वारा वनतारा (स्टार ऑफ कोरिस्ट) कार्यक्रम शुरू किया गया है। इस कार्यक्रम के तहत, घायल जानवरों का बचाव, उपचार, देखभाल और उनका पुनर्वास शामिल है। वनतारा रिलायंस के जामनगर स्थित रिफाइनरी परिसर के 3000 एकड़ ग्रीनबेल्ट में फैला हुआ है। वनतारा प्रोजेक्ट जानवरों को समर्पित अपनी तरह का देश का पहला सबसे बड़ा प्रोजेक्ट है।

स्कूली शिक्षा में जोड़ना चाहिए कानून की पढ़ाई : जरिस्ट्स अनिल वर्मा

विक्रमादित्य का न्याय वैचारिक समागम में दूसरे दिन न्याय प्रक्रिया पर मंथन

उज्जैन में विक्रमोत्सव



उज्जैन से डॉ. जफर महमूद

ने कहा कि न्याय तंत्र हमेशा से महत्वपूर्ण रहा है। न्याय लोकतंत्र में और अहम हो गया है। राजतंत्र में विक्रमादित्य के समय भी न्याय व्यवस्था महत्वपूर्ण थी। उनका नाम विश्व इतिहास में महान न्याय सम्राट, चक्रवर्ती शासक और विद्वानों के संरक्षक के रूप में अंकित है। विक्रमादित्य सत्य और निष्ठावान पराक्रमी शासक के रूप में विख्यात थे। उनके बाद भी कोई अच्छे न्याय करता तो कहा जाता था कि विक्रमादित्य की पीठ पर बैठकर न्याय कर रहा है। विक्रमादित्य ने अपने शासनकाल में अमानवीय कृत्यों को बंद किया था। उनकी न्याय व्यवस्था दंड देने के बजाय सुधारने पर विश्वास करने वाली व्यवस्था थी। न्याय की अवधारणा के प्रति उनकी प्रणाली आज भी प्रासंगिक है। उनकी न्याय की गाथाएं आज भी किंवदंतियों के रूप में प्रचलित हैं। हम विक्रमादित्य शोध पीठ से अनुरोध करते हैं कि उन्हें संकलित कर शीघ्र प्रकाशित करें, जिससे न्याय

व्यवस्था को प्रकाश प्राप्त हो। न्यायाधीश को आसदी पर बैठने के बाद ईश्वरीय प्रेरणा रहती है। आसदी पर बैठे न्यायाधीश आम आदमी नहीं रहता। उन्होंने कहा कि विक्रमादित्य का यह मानना था कि निर्णय अपराधी में परिवर्तन आना चाहिए। हमारी लोक अदालत विक्रमादित्य की न्याय पद्धति पर आधारित है। वर्तमान समय में भारतीय समाज में पारिवारिक तनाव बढ़ रहे हैं। संपत्ति विवाद बढ़ रहा है। समाज में सद्भावना और सदाचार की आवश्यकता है। विक्रमादित्य के समय में न्याय सभाएं होती थीं। धर्म शास्त्री सबी निर्णय देने के लिए मददगार होते थे। वर्तमान समय में शीघ्र और त्वरित न्याय मिले इस पर चिंता के जाना चाहिये। जिला स्तर पर न्यायालय में बहुत सुधार आया है। अब तेज गति से निर्णय होने लगे हैं। जीवन में कानून हर समय काम आता है। हमारी स्कूली शिक्षा में कानून को जोड़ा जाना चाहिये। हमारे न्यायाधीश हर फाइल को व्यक्ति माने तो मानवीय दृष्टिकोण फलीभूत होगा।

मध्य प्रदेश उच्च न्यायालय के पूर्व न्यायाधीश न्यायमूर्ति आईएस श्रीवास्तव ने कहा कि हमें अपनी संस्कृति को भूलना नहीं चाहिये। प्राचीन काल से हमारे देश में हर क्षेत्र में समृद्धि का वातावरण रहा है। घर से ही बच्चा सीखता है। बच्चों में घर में ही शिक्षित दीक्षित

करें। हमें पुनः अपनी संस्कृति की ओर लौटना होगा। विक्रमादित्य पर परमात्मा का अंश था। हमारी न्याय प्रणाली प्राचीन काल से ही समृद्ध न्याय प्रणाली रही है। विक्रमादित्य से लेकर आज तक वही न्याय प्रणाली है। न्याय करने वाले न्यायाधीश को तपस्वी का जीवन जीना पड़ता है। हमारी न्याय व्यवस्था में न्यूनतम से अधिकतम



संबोधित करते हुए न्यायमूर्ति अनिल वर्मा

की व्यवस्था है। सजा को निश्चित नहीं किया गया है। न्यायाधीश के विवेक को महत्वपूर्ण माना गया है। कार्यक्रम में मुख्य वक्ता के रूप में पूर्व जिला एवं सत्र न्यायाधीश पीके व्यास ने कहा कि विक्रमादित्य की न्याय व्यवस्था आज भी प्रासंगिक बनी हुई है। विक्रमादित्य को न्याय के प्रतीक के रूप में माना जाता है। 1 जुलाई 2024 से भारतीय न्याय संहिता में सामुदायिक सेवा के दंड को जोड़ा गया है। हम न्यायाधीशों और अधिकाओं

से अनुरोध करते हैं कि वह दोषी पक्षकार के दंड के लिए सामुदायिक सेवा का आग्रह किया करें। 1873 के भारतीय शपथ अधिनियम को विधि आयोग की 28वीं रिपोर्ट के बाद 1969 में धर्म ग्रंथों का अपमान मानकर बंद कर दिया था गया था। समागम में हम आग्रह करते हैं कि वर्तमान समय में धार्मिक आस्था में परिवर्तन हुआ है। भारतीय शपथ अधिनियम को लागू किया जाना चाहिये। जिससे कि भारतीय न्याय व्यवस्था में धार्मिक आस्था को पुनर्स्थापित किया जा सके।

उन्होंने कहा कि पीठित प्रतिक योजना में समुचित प्रतिकर का प्रावधान होना चाहिए। लूट, चोरी, डकैती पर विक्रमादित्य के समय प्रचलित दिव्यदंड के लिए पुलिस को जिम्मेदार बनाया जाना चाहिए। भारतीय नागरिक सुरक्षा अधिनियम से गवाहों की सुरक्षा सुनिश्चित होगी। कार्यक्रम का संचालन विधिक सेवा प्राधिकरण के विधिक सलाहकार चंद्रेश मंडलौरी ने किया। आभार उज्जैन बार कॉल कार्डसिल के अध्यक्ष अशोक यादव ने व्यक्त किया। कार्यक्रम के आरंभ में कवि दिनेश दिग्गज ने सम्राट विक्रमादित्य पर केंद्रित ओजस्वी कविता का पाठ किया। इस अवसर पर डॉ निशा केवलिया, सुश्री नीता निपुण सक्सेना, विश्वजीत सिंह चौहान, संतोष मालवीय, डॉ अजय शर्मा, शेखर श्रीवास्तव, दुर्गा साहू, डॉ अरुण सेठी डॉ जफर महमूद, डॉ चंद दीप यादव, डॉ प्रशांत पुराणिक, डॉ रमण सिंह सोलंकी, डॉ प्रदीप लाखरे सहित विधि विशेषज्ञ एवं शोधार्थी उपस्थित थे।

चैपिंग्स ट्रॉफी: भारत ने न्यूजीलैंड को 44 रन हराकर गुप ए में शीर्ष स्थान हासिल किया

वरुण चक्रवर्ती ने 42 रन देकर लिए पांच विकेट, श्रेयस अय्यर ने खेली 79 रन की अर्धशतकीय पारी

दुबई, (भाषा) । भारत ने चैपिंग्स ट्रॉफी मैच में रविवार को यहां न्यूजीलैंड को 44 रन से हराकर ग्रुप ए में शीर्ष स्थान हासिल किया।भारत ने नौ विकेट पर 249 रन बनाने के बाद न्यूजीलैंड को 205 रन पर आउट कर दिया कर दिया। भारत के सामने सेमीफाइनल में मंगलवार को दुबई में ऑस्ट्रेलिया की चुनौती होगी जबकि न्यूजीलैंड का सामना बुधवार को लाहौर में दक्षिण अफ्रीका से होगा। भारत के लिए वरुण चक्रवर्ती ने 10 ओवर में 42 रन देकर पांच विकेट लिये। कुलदीप यादव को दो सफलता मिली।न्यूजीलैंड के लिए केन विलियमसन ने 81 रन की संघर्षपूर्ण पारी खेली। इससे पूर्व श्रेयस अय्यर (79) की अर्धशतकीय पारी के बावजूद मैट हेनरी की अगुवाई में गेंदबाजों के शानदार प्रदर्शन से न्यूजीलैंड ने भारत को नौ विकेट पर 249 रन पर रोक दिया। हेनरी ने आठ ओवर में 42 रन देकर पांच विकेट लिये। उन्हें टीम के दूसरे गेंदबाजों अच्छ साथ मिला। न्यूजीलैंड के लिए काइल जैमीसन, विलियम ओ'राउरकी, कप्तान मिचेल सेंटरन और रचिन रविंद्र ने एक-एक विकेट लिये। न्यूजीलैंड के क्षेत्ररक्षकों ने कुछ कमाल के कैच पकड़ने के साथ अहम रन बचाये। भारत ने शुरुआती सात ओवर में 30 रन पर तीन विकेट गंवा दिए थे लेकिन अय्यर ने 98 गेंदों की पारी में चार चौके और दो छक्के की मदद से 79 रन की संयमित पारी खेलने के अलावा अक्षर पटेल (42) के साथ चौथे विकेट के लिए 136 गेंद में 98 रन की साझेदारी कर टीम को खराब शुरुआत से उबार। उन्होंने लोकेश राहुल (23) के साथ भी 42 गेंद में 44 रन की साझेदारी की। अक्षर ने 61 गेंदों की पारी में तीन चौके और एक छक्का लगाया। आखिरी ओवरों में हार्दिक पंड्या ने 45 गेंद में चार चौके और दो छक्के की मदद से 45 रन बनाकर टीम को 250 रन के करीब पहुंचाया।



सीएम को हल, बैलगाड़ी और गेहूं की बालियां भेंट की

किसान आधार सम्मेलन में मुख्यमंत्री डॉ. मोहन यादव, बीजेपी प्रदेश अध्यक्ष वीडी शर्मा, बीजेपी किसान मोर्चा के प्रदेश अध्यक्ष व सांसद दर्शन सिंह चौधरी, कृषि मंत्री एदल सिंह कंधाना, सहकारिता मंत्री विश्वास सारंग, खाद्य एवं नागरिक आपूर्ति मंत्री गोविंद सिंह राजपूत, पिछड़ा वर्ग एवं अल्पसंख्यक कल्याण मंत्री कृष्णा गोर और विधायक रामेश्वर शर्मा मौजूद थे। सम्मेलन में मुख्यमंत्री को हल, बैलगाड़ी और गेहूं की बालियां भेंट की गई। मंत्री गोविंद सिंह राजपूत ने कहा कि सरकार किसानों की उम्मीदों से कहीं ज्यादा उनके दिल सोचती है। उन्होंने कहा कि विभाग के मंत्री को बाद में अखबार से पता चलता है कि क्या फैसला हो गया। सीएम ने कहा कि इस बार खरीदी के दौरान गरीब किसानों को कोई परेशानी न हो, इसके लिए पानी और छाया की व्यवस्था केंद्रों पर की जाएगी।



शेहला राशिद पर अब नहीं चलेगा देशद्रोह का मुकदमा

एलजी ने केस चलाने की मंजूरी वापस ली

नई दिल्ली (एजेंसी)। दिल्ली की अदालत ने जवाहरलाल नेहरू यूनिवर्सिटी की पूर्व उपाध्यक्ष शेहला राशिद के खिलाफ देशद्रोह का मुकदमा वापस लेने की मंजूरी दे दी। चीफ मेट्रोपॉलिटन मजिस्ट्रेट अनुज कुमार सिंह ने 27 फरवरी को अभियोजन पक्ष की ओर से दायर एप्लीकेशन पर यह आदेश दिया। एप्लीकेशन के मुताबिक दिल्ली के उपराज्यपाल (एलजी) ने शेहला के खिलाफ मुकदमा चलाने की मंजूरी वापस ले ली है। एलजी ने 23 दिसंबर, 2024 को शेहला पर मुकदमा चलाने की मंजूरी दी थी। अब एक स्क्रिनिंग कमेटी की सिफारिश पर यह मंजूरी वापस ले ली है।

जयपुर में शाहरुख, माधुरी व शाहिद अपने नाम के लगाएंगे पौधे

8 मार्च से समारोह

जयपुर (एजेंसी)। इंटरनेशनल इंडियन फिल्म एकेडमी (आईफा-25) अवॉर्ड्स इस बार खास होंगे। जयपुर में 8 और 9 मार्च को होने जा रहे इन अवॉर्ड्स से पहले बॉलीवुड स्टार्स और सेलिब्रिटी एक आईफा गार्डन भी बनाएंगे। करीब 15 हजार पौधों से तैयार होने वाले इस गार्डन में शाहरुख खान, माधुरी



दीक्षित, शाहिद कपूर और कार्तिक आर्यन भी पौधे लगाएंगे। इन पौधों का नाम भी स्टार्स के नाम पर रखा जाएगा। जयपुर के जेईसीसी बनने वाले इस गार्डन के अभियान में आम लोग भी जुड़ सकते हैं। वहीं, आईफा अवॉर्ड का इनविटेशन कार्ड भी जयपुर में ही डिजाइन किया गया है। करीब 7 किलो वजन वाले इस कार्ड में जयपुर के फेमस टूरिस्ट प्लेस और आर्टिफैक्ट्स की भी झलक है। इंडियन फिल्म एकेडमी के मेंटरशिप में चैलेंज फॉर ग्रीन पहल के तहत पर्यावरण संरक्षण को बढ़ावा दिया जा रहा है। इसमें आम लोग भी जुड़ सकते हैं। इसका उद्घाटन अवॉर्ड शो के दिन किया जाएगा।

जादवपुर विवि में छात्र संघ चुनाव की मांग पर हंगामा

छात्र घायल हुआ

कोलकाता (एजेंसी)।कोलकाता की जादवपुर यूनिवर्सिटी में तत्काल छात्र संघ चुनाव कराने की मांग पर हंगामा हुआ। स्टूडेंट फेडरेशन ऑफ इंडिया सहित दूसरे स्टूडेंट फंटस ने राज्य के शिक्षा मंत्री ब्रज्य बसु का घेराव किया। उनकी कार की पीछा किया। दावा किया गया कि इस दौरान मंत्री की कार में तोड़फोड़ की गई। हालांकि एनएफआई ने इस आरोप को गलत बताया है। दरअसल, शिक्षा मंत्री बसु पश्चिम बंगाल कॉलेज एवं विश्वविद्यालय प्राध्यापक संघ



की सालाना होने वाली बैठक में भाग लेने के लिए कॉलेज पहुंचे थे। एएफआई और दूसरे स्टूडेंट फंटस को जब इसकी जानकारी मिली तो वे अपनी मांगों को लेकर यूनिवर्सिटी कैंपस पहुंच गए। इसके बाद सभी स्टूडेंट्स उस हॉल के बाहर जुटने लगे जहां संघ की बैठक होने वाली थी। मंत्री को इसकी जानकारी मिली तो दूसरे गेट से यूनिवर्सिटी में दाखिल हुए। बाद में उन्होंने स्टूडेंट्स से मुलाकात की। इस दौरान छात्रों ने उन्हें घेर लिया और अपना डिमांड लेटर सौंपा। मंत्री छात्रों की पूरी बात सुन बिना जाने लगे तो टकराव बढ़ गया।

महिला कबीर यात्रा का भोपाल में समापन

भोपाल। संस्था एकलव्य फाउंडेशन एवं अनंत मंडी के सहयोग से धरती की बानी हेलियों की जुबानी-मालवा महिला कबीर यात्रा वर्ष 3 का भोपाल के गौहर महल में समापन हुआ।

गौहर महल में यात्रा के समापन के अवसर पर टिमरनी की युवा गायिका शक्ति ने 'निर्भय निर्गुण गुण रे गाऊंगा' और नेहरू कबीर की साक्षियों सांगीतिक शाम की शुरूआत की। उसके बाद खेहा, गीता पराग, राधिका सुद नायक, मंजू तंबोलिया, चारूल के साथ विनय ने अपनी वाणी से सुफ़ी परम्परा के कवियों की वाणी तथा स्त्री के जीवन अनुभवों को को पहुँचाया।

बोते चार दिनों में बंजारा सिस्टर्स, दीपांजलि डेका, विभोर समूह, मिस्टिक मंज़िल दिल्ली, चारबैत समूह से लेकर मालवा के दूर दराज के इलाकों से महिला गायिकाओं, अनाहिता, सीता बाई, लक्ष्मी और प्रीति, लक्ष्मी, सीमा बजाज, सुनीता गोमोलिया, पूजा सरोलिया, राजकुमारी सोलंकी, नीतू झारिया, सलोनी, लता, शशि, जमनाबाई के साथ अन्य ने अपनी प्रस्तुति दी है। 27 फरवरी को देवास के जैतपुरा से शुरू होकर सीहोर ज़िले के भाऊखेड़ी, नसरुल्लागंज में मंजीखेड़ी होते हुए यह गौहर महल तक की इन चार दिनों की यात्रा में सभी उम्र की, अनुभवी और उभरती 60 से अधिक महिला गायिकाओं ने शिरकत की और जिन्दगी की, दुख-सुख-हूक की बानी को संगीत के माध्यम से खोजा और व्यक्त किया। कबीर, नानक, मीरा, गोरखनाथ,



दादू, बुल्ले शाह, अक्का महादेवी, रैदास जैसे कवियों के उन गीतों की सशक्त प्रस्तुति दी जो साम्प्रदायिक सीमाद्वार, एकता, महिला बराबरी, जाति व्यवस्था खत्म करने की बात करते हैं।

गौरतलब है कि मालवा इलाके में कबीर गायकों के साथ एकलव्य का जुझुव 1990 के दशक से ही रहा है। 'कबीर भजन एवं विचार मंच' (1991-1998), 'कबीर इन स्कूल्स' (2008-2009) और इसके बाद 2011 'मालवा में कबीर की वाचिक परम्पराओं के सुदृढ़ीकरण' जैसे प्रयासों

के जरिए एकलव्य ने कबीर गायन की लोक परम्परा में विस्तार और नवाचार की कोशिशें लगातार की हैं। इसके बाद सुष्टि स्कूल ऑफ डिजाइन की कबीर परियोजना से जुड़कर एकलव्य ने कबीर गायन में महिला कलाकारों की भागीदारी को बढ़ाने के प्रयास किए। इसमें स्कूलों में कबीर के साहित्य के माध्यम से जाति व जेंडर पर आलोचनात्मक नजरिए की बुनियाद रखने की कोशिशें भी शामिल रही। इसी क्रम में एक ज़रूरी नवाचार करते हुए महिला कबीर गायकों की यात्रा का आयोजन किया जा रहा है।

वत्सला चौबे को स्वयंसिद्धा सम्मान



भोपाल। हिंदी लेखिका संघ मध्य प्रदेश का तीसवां वार्षिक कृति पुरस्कार एव सम्मान समारोह 2024-25 दिनांक 2 मार्च 2025 रविवार को पंडित रविशंकर शुक्ल सभागृह हिंदी भवन में संपन्न हुआ।

संघ की अध्यक्ष कुमकुम गुप्ता ने बताया कि तीसवें वार्षिक कृति पुरस्कार और सम्मान समारोह की अध्यक्षता महिला एवं बाल विकास विभाग मंत्री निर्मला भूरिया द्वारा की गई। कार्यक्रम में मुख्य अतिथि रविंद्र नाथ टैगोर विश्वविद्यालय के कुलपति एवं विश्व रंग के निदेशक संतोष चौबे उपस्थित रहे। विशिष्ट अतिथि डॉ. राजेश श्रीवास्तव और सारस्वत

अतिथि शिक्षा विद डॉ. आरती दुबे थे। हिंदी लेखिका संघ द्वारा के मंच से लगभग 25 सम्मान प्रदान किए गए।

श्रीमती कस्तूरी बाई मिश्र स्मृति स्वयंसिद्धा सम्मान सुशीला देवे, इंदौर एवं युवा लेखिका सम्मान वत्सला चौबे के कहानी संग्रह 'वत्सला@2211' को प्रदान किया गया। कार्यक्रम में उपस्थित अध्यक्ष एवं अतिथियों ने हिंदी लेखिका संघ के साहित्य में अवदान को भूरि-भूरि प्रशंसा की और हिंदी भाषा को प्रतिष्ठित करने तथा साहित्य में लेखिकाओं की भूमिका को रेखांकित करने के लिए संघ को साधुवाद दिया।

रमजान शुरू होते ही गाजा में इजरायल ने बरपाया कहर

● अंदर नहीं जाएगा एक भी सामान सभी सहरात पर लगाई रोक

यरुशलम (एजेंसी)। इजरायल ने कहा है कि वह गाजा में भेजी जाने वाली सभी अंतरराष्ट्रीय सहायता पर रोक लगा रहा है। इजरायली प्रधानमंत्री कार्यालय ने एक बयान में कहा कि इजरायल अब गाजा में किसी भी तरह का सामान नहीं जाने देगा। यह फैसला ऐसे समय शुरू हुआ है, मुसलमानों का पवित्र धार्मिक महीना रमजान शुरू हुआ है। इसके लिए हमारा के संघर्ष विराम को बढ़ाने से इनकार का हवाला दिया गया है। प्रधानमंत्री नेतन्याहू ने कहा कि इजरायल अपने बंधकों की रिहाई के बिना संघर्ष विराम की अनुमति नहीं देगा। उन्होंने साथ ही धमकी दी कि अगर हमारा ने संघर्ष के विराम के विस्तार के लिए अमेरिकी प्रस्ताव को स्वीकार नहीं किया तो उसे आगे के परिणाम भुगतने होंगे।

युवा नेता की हत्या

कांग्रेस नेता हिमानी नरवाल के हत्यारे की तलाश शुरू

मां का कांग्रेस के ऊपर फूटा

गुस्सा, लगाए गंभीर आरोप

चंडीगढ़/रोहतक (एजेंसी)। कांग्रेस नेता राहुल गांधी के साथ भारत जोड़ो यात्रा में दिखने के बाद सुर्खियों में आई हिमानी नरवाल की हत्या पर जहां हरियाणा की राजनीति गरमा गई है तो वहीं दूसरी ओर पुलिस की जांच में बड़ा खुलासा हुआ है। हिमानी नरवाल के शरीर पर चोट के निशान मिले हैं। ऐसे में संभावना जताई जा रही है कि हिमानी नरवाल को मौत से पहले खूब पीटा गया। इसके बाद उसकी गला घोटकर हत्या की गई। पुलिस अभी तक आरोपियों को नहीं पकड़ पाई है। पुलिस के अनुसार इस मामले

की जांच सभी एंगल से की जा रही है। रोहतक के सांपला कस्बा के बस स्टैंड के पास 1 मार्च



की सुबह नीले रंग का लावारिस सूटकेस मिला था। पुलिस ने जब सूटकेस खोला तो उसमें एक

युवती का शव था। बाद में बाँडी के पहचान कांग्रेस नेत्री हिमानी नरवाल के तौर पर हुई थी।




हिमानी नरवाल की मां सविता ने इंसाफ की मांग की है। मां ने हत्या कर शव सूटकेस में भरकर

भोपाल परिक्षेत्र में विरासत संवर्द्धन चित्रांकन कार्यशाला

भोपाल। भोपाल और उसके आसपास के क्षेत्रों में प्राचीन मानव सभ्यता, इतिहास, संस्कृति, जीवन शैली और उनसे संबंधित चित्रांकन के महत्वपूर्ण अवशेष मिलते हैं। विरासत की विकास यात्रा को चित्रकारों की दृष्टि से रेखांकित करने के उद्देश्य से भोपाल परिक्षेत्र में 'विरासत संवर्धन चित्रांकन कार्यशाला' आरंभ की गयी है।

महाराजा विक्रमादित्य शोधपीठ के निदेशक श्रीराम तिवारी ने बताया कि भोपाल, रायसेन, विदिशा, नर्मदापुरम व सिहोर आदि क्षेत्रों में प्राचीन मानव सभ्यता, इतिहास, संस्कृति, जीवन शैली और उनसे संबंधित चित्रांकन के महत्वपूर्ण अवशेष मिलते हैं। यह क्षेत्र भारत के प्रागैतिहासिक वर्षों से लेकर स्वाधीनता संग्राम तक इतिहास के निर्माता और साक्षी रहे हैं। इनका इतिहास केवल रियासतकालीन नहीं है वरन इस संपूर्ण परिक्षेत्र में मानव सभ्यता की उपस्थिति प्रागैतिहासिक काल से रही है और इसके प्रमाण हमें असंख्य



प्रागैतिहासिक कालीन शैल चित्रों से प्राप्त होते हैं। निदेशक तिवारी ने बताया कि इस परिक्षेत्र में पाषाणकालीन सभ्यता, ताम्रपाषाणकालीन, मध्यकालीन जैन, बौद्ध, मौर्य, गुप्त, नाग, परमार व मुगल प्रत्येक काल में मानव उपस्थिति के प्रमाण बहुतायत में मिलते हैं। उन्होंने बताया कि मध्यप्रदेश शासन, संस्कृति विभाग, महाराजा विक्रमादित्य शोधपीठ के राजा भोज शोध प्रभाग द्वारा इन विरासतों की विकास यात्रा को चित्रित कर उन्हें संवर्धित करने का कार्य शुरू किया है। इस विरासत संवर्धन चित्रांकन कार्यशाला में भोपाल के वरिष्ठ चित्रकार सर्वश्री विनय सप्रे, विवेक टेम्बे, दिनेश दुबे, प्रभु छेक, कृष्ण कुमार मालवीय, शुभम वर्मा, विजय गहवर, महेश शावरीकर तथा सुश्री मंजू सिंह चित्रांकन कर रहे हैं। कार्यशाला का संयोजन नितिन भांड तथा समन्वय संजय यादव द्वारा किया जा रहा है। चित्रांकन कार्यशाला के प्रथम चरण में रायसेन किले में स्थित बादल महल, रोहिणी महल, अतरादन महल, हवा महल, मस्जिद, मदरसा, सोमेश्वर शिवमंदिर और तालाब आदि भोपाल के सिद्धीक हसन की मस्जिद, कुरेशिया बेगम का मकबरा, बड़ा बाग, नजर मोहम्मद खान और उनकी बेगम के मकबरे आदि स्मारकों/स्थलों को चित्रांकित किया जा रहा है।

तमिलनाडु और तेलंगाना के बाद अब पंजाब में कोहराम

तीन भाषा फॉर्मूला के खिलाफ खोला मोर्चा

केन्द्र भी ऐक्टिव

नई दिल्ली (एजेंसी)। शिक्षा के अधिकार के तहत योजनाओं के लिए केंद्रीय फंड को रोकें रखने और मोदी सरकार द्वारा इन फंड को राज्यों की तरफ से राष्ट्रीय शिक्षा नीति के कार्यान्वयन से जोड़ने के खिलाफ तमिलनाडु के विरोध ने भाषा युद्ध को फिर से भड़का दिया है। यह अभी बीजेपी और डीएमके के बीच एक पूर्ण टकराव है। हालांकि, इस बात को लेकर चिंता बढ़ रही है कि क्या यह अन्य खिलाड़ियों को



अस्थिर राजनीतिक मिश्रण और भी उग्र हो सकता है। जब सीएम एम के स्टालिन ने पीएम मोदी को पत्र लिखकर आरटीई योजनाओं के लिए 2,512 करोड़ रुपये जारी करने की मांग की, तो केंद्र ने तमिलनाडु में एनईपी को लागू न करने की ओर इशारा किया। स्टालिन ने कहा कि वह कई करोड़ रुपये के लिए भी हिंदी शोषण के लिए सहमत नहीं होंगे।

एमपी में नर्मदा किनारे नहीं होगा अतिक्रमण

हाईकोर्ट का आदेश-सरकार मास्टर प्लान को सख्ती से लागू करे, 2008 के बाद के निर्माण हटायें

भोपाल। नर्मदा नदी के किनारे 300 मीटर के दायरे में निर्माण कार्य नहीं किया जाएगा। सरकार मास्टर प्लान के प्रावधान सख्ती से लागू करे। जबलपुर हाईकोर्ट ने मध्यप्रदेश की जीवन रेखा यानि नर्मदा नदी को यह बड़ा फैसला सुनाया है। हाईकोर्ट के चीफ जस्टिस सुरेश कुमार केथ और जस्टिस विवेक जैन की डिवीजन बेंच ने यह निर्णय दिया है। बता दें कि हाईकोर्ट ने अपने पूर्व आदेश का पालन सख्ती से करने का फैसला दिया है, जिसके तहत नर्मदा तटों के 300 मीटर के दायरे से सभी अवैध निर्माण हटाए जाने हैं। हाईकोर्ट ने कट ऑफ डेट 1 अक्टूबर 2008 के बाद नर्मदा के 300 मीटर के प्रतिबंधित दायरे में हुए सभी अवैध



निर्माण हटाने का निर्देश अपने ताजा फैसले में दोहराया है। साथ ही राज्य सरकार और सभी नगरीय निकायों को ये भी निर्देश दिया है कि वो पूर्व आदेश के तहत नर्मदा को प्रदूषण से बचाने के लिए ठोस कदम उठाते रहें। हाईकोर्ट में यह याचिका जबलपुर के एक सामाजिक संगठन नर्मदा मिशन की ओर से दायर की गई थी, जिसमें नर्मदा के तटीय क्षेत्रों में अवैध निर्माणों से बढ़ रहे प्रदूषण को चुनौती दी गई थी। 2019 से लंबित इस जनहित याचिका पर अब हाईकोर्ट ने अपना अंतिम फैसला सुना दिया है। इससे पहले मई 2024 में जबलपुर के मंगेली घाट पर घनश्याम दास त्यागी नाम के संत ने नर्मदा नदी के 300 मीटर के डायरी में एक आश्रम और गौ-शाला बनाने का मामला सामने आया था। यहाँ एक संत ने पक्का मकान भी बनाया। हाईकोर्ट ने आदेश दिया था कि नर्मदा के 300 मीटर के दायरे में कोई भी पक्का निर्माण नहीं किया जा सकता, लिहाजा हाईकोर्ट के निर्देश पर जिला प्रशासन ने मंगली के पास हुए पक्के निर्माण को हटया

लोगों को सरकार से भीख मांगने की पड़ गई है आदत

भोपाल। मध्य प्रदेश के पंचायत एवं ग्रामीण विकास मंत्री प्रहलाद पटेल ने राजगढ़ में एक सभा के दौरान लोगों की सरकार से मदद मांगने की आदत पर सवाल उठाए हैं। शनिवार को सुटालिया में रानी अवंती बाई लोधी की मूर्ति के अनावरण के मौके पर उन्होंने कहा कि लोगों को सरकार से भीख मांगने की आदत हो गई है। उन्होंने कहा कि लोग नेताओं को माला पहनाकर अपनी मांगों का पत्र थमा देते हैं। मंत्री ने इस आदत को गलत बताया और लोगों से देने की भावना विकसित करने की बात कही। उन्होंने कहा कि मुफ्त की चीजों के प्रति आकर्षण वीरगंगनाओं का सम्मान नहीं है। साथ ही उन्होंने यह भी कहा कि सिर्फ मूर्ति लगाने से समाज नहीं बदलता, बल्कि महपुरुषों के आदर्शों पर चलने से बदलाव आता है। इस कार्यक्रम में कई अन्य नेता और जनप्रतिनिधि भी मौजूद थे। प्रहलाद पटेल ने राजगढ़ में रानी अवंती बाई लोधी की मूर्ति के अनावरण के अवसर पर लोगों को संबोधित किया। उन्होंने लोगों की सरकार से बहुत अधिक मदद की उम्मीद पर चिंता जताई। उन्होंने कहा कि लोग नेताओं से मिलने जाते हैं और उन्हें माला पहनाकर एक पत्र देते हैं, जिसमें उनकी मांगें लिखी होती हैं। मंत्री ने इसे भीख मांगने जैसा बताया। उन्होंने कहा कि यह अच्छी आदत नहीं है। इसके बजाय लोगों को देने वाला बनना चाहिए। उन्होंने कहा कि अगर लोग देने की आदत डालेंगे तो सुखी होंगे और एक अच्छा समाज बना पाएंगे। उन्होंने लोगों से कहा कि भिखारी जैसा व्यवहार समाज को कमजोर करता है। मुफ्त की चीजों के लालच में पड़ना वीरगंगनाओं का अपमान है। उन्होंने कहा कि सिर्फ मूर्ति लगाने से कुछ नहीं होगा।

एमपी में पहली बार

महाशिवरात्रि पर ड्यूटी से गायब एसीपी के खिलाफ ऐक्शन अनीता प्रमा शर्मा पर गिरी गाज, ड्यूटी से मिली थीं लापता



भोपाल। राजधानी में महाशिवरात्रि के दिन ड्यूटी से गायब रहने पर एसीपी अनीता प्रभा शर्मा पर बड़ी कार्रवाई हुई है। डीसीपी रियाज इकबाल ने उनसे दो थानों, कोतवाली और तलेया, का कार्यभार वापस ले लिया है। यह घटना भोपाल पुलिस कमिश्नरेट में पहली बार हुई है, जब किसी एसीपी से इस तरह का कार्यभार वापस लिया गया हो। कार्रवाई की वजह शोभायात्रा के दौरान सुरक्षा व्यवस्था में एसीपी की अनुपस्थिति बताई जा रही है। भोपाल में महाशिवरात्रि के दिन एक बड़ी प्रशासनिक कार्रवाई देखने को मिली। शहर में निकलने वाली शोभायात्रा के दौरान सुरक्षा की जिम्मेदारी संभालने वाली एसीपी अनीता प्रभा शर्मा ड्यूटी से गायब पाई गईं। इस लापरवाही

एमपी के मुरैना में बारिश के साथ गिरे ओले

● मार्च के पहले सप्ताह में बादलों की धमाचौकड़ी ● लू भी चलेगी,इंदौर-उज्जैन में 3-4 दिन हीट वेव

भोपाल। मध्यप्रदेश में मार्च महीने में तेज गर्मी, लू, बादल और हल्की बारिश वाला मौसम रहेगा। पहले सप्ताह में बादल छाएंगे। वहीं, चौथे सप्ताह में हीट वेव यानी लू चलेगी। इंदौर, उज्जैन, ग्वालियर, चंबल, सागर और रीवा संभाग में 3 से 4 दिन लू चल सकती है। 20 मार्च के बाद कुछ जिलों में हल्की बारिश होने के आसार भी हैं। मौसम विभाग भोपाल के सीनियर वैज्ञानिक डॉ. वेदप्रकाश सिंह ने बताया- मार्च में बारिश के सामान्य से कम होने के संकेत मिल रहे हैं। वहीं, तापमान के सामान्य से अधिक रहने की संभावना है। प्रदेश में मार्च से ही हीट वेव यानी लू भी चलेगी। इससे पहले शनिवार-रविवार की दरमियानी रात मुरैना के 24 से ज्यादा गांवों में तेज हवाएं चलीं। बारिश के साथ चने के आकार के ओले भी गिरे। सुमावली, दिमनी, अंबाह विधानसभा क्षेत्रों के मुगपुरा, लीला का पुरा, मैथाना, हंसराज का पुरा, बंधा, नायक पुरा और अजीत पुरा समेत कई गांवों में फसलें प्रभावित हुई हैं।

भोपाल में गर्लफ्रेंड से तंग युवक ने किया सुसाइड

पिता का आरोप-लड़की आईफोन मांग रही थी, बात बंद करने की दी थी धमकी

भोपाल। भोपाल के आनंद नगर में 18 साल के युवक ने फांसी लगाकर सुसाइड कर लिया। पिता का आरोप है कि बेटे ने प्रेम प्रसंग के चलते जान दी है। गर्लफ्रेंड उसे परेशान कर रही थी। आए दिन महंगे तोहफे मांगती थी। आईफोन की डिमांड कर रही थी। युवक का शव रविवार सुबह परिजनों ने बाथरूम में फंदे पर लटका देखा था। इसके बाद पुलिस को सूचना दी गई। पुलिस ने पोस्टमार्टम के बाद बाँडी परिजनों को सौंप दी है। पुलिस ने मर्ग कायम कर जांच शुरू कर दी है। भाई की मौत के बाद बहन ने उसकी गर्लफ्रेंड के घर



में फनीचर फैक्ट्री में जाँब करता था। राज के पिता ने बताया कि बेटे का रत्नागिरी में रहने वाली एक लड़की से अफेयर था। बेटे ने यह बात घर में भी बता रखी थी, लड़की दूसरी समाज की थी। हमें शादी से कोई आपत्ति नहीं थी। समझाते थे कि सही उम्र हो जाने पर शादी करा देंगे। राज के पिता ने बताया कि बेटा उसकी भाभी से सभी बातें शेयर करता था। सुसाइड से एक दिन पहले बेटे ने भाभी को बताया था कि गर्लफ्रेंड गिफ्ट में आईफोन मांग रही है। इससे पहले भी वह कई गिफ्ट लड़की को दे चुका था। लड़की उसे प्रताड़ित करने लगी थी। उसके प्रेम का फायदा उठाकर परेशान करती थी। बात नहीं करने की धमकी देकर उसे तंग करती थी। इसी लड़की के कारण मेरे बेटे की जान गई है। राज के पिता का कहना है कि लड़की पर कार्रवाई होना चाहिए। उसकी प्रताड़ना के कारण बेटे की जान गई है। हमने उसे पकड़कर पुलिस को सौंपा, लेकिन पुलिस ने उसे छोड़ दिया। वहीं पिपलानी थाने के टीआई अनुराग लाल ने बताया कि मामले में मर्ग कायम कर जांच शुरू कर दी है। परिजनों के डिटेल बयान दर्ज नहीं किए जा सके हैं। इसके बाद ही आगे की कार्रवाई तय की जाएगी।

सौरभ शर्मा पर झूठे एफिडेविट को लेकर होगी एफआईआर

अनुकंपा नियुक्ति के लिए बड़े भाई की सरकारी जाँब छिपाई



नवंबर-दिसंबर में पड़ी कड़ाके की ठंड

अब बात ठंड की ओवरऑल स्थिति की। इस बार शुरुआती दो महीने यानी नवंबर और दिसंबर में कड़ाके की ठंड पड़ी। नवंबर की बात करें तो भोपाल में 36 साल का रिकॉर्ड टूटा। इंदौर, उज्जैन, जबलपुर और ग्वालियर में भी पारा सामान्य से 7 डिग्री तक नीचे रहा। पूरे प्रदेश में जनवरी से भी ठंडा दिसंबर रहा। 9 दिन शीतलहर चली। भोपाल, इंदौर, ग्वालियर समेत कई जिलों में स्कूलों की टाईमिंग बदल दी गई है जबकि भोपाल के वन विहार नेशनल पार्क में जानवरों को सर्दी से बचाने के लिए हीटर लगाए गए। जनवरी की शुरुआत में 10 से 15 दिन तक कड़ाके की ठंड का दौर रहा, लेकिन फिर तेवर ठंडे हो गए। तीन बार मावठा गिरा लेकिन ओले नहीं गिरे जबकि जनवरी में प्रदेश में ओलावृष्टि का ट्रेंड रहा है। फरवरी में भी मावठा गिरने का ट्रेंड है, लेकिन इस बार ऐसा नहीं हुआ। दूसरे सप्ताह में ही दिन में गर्मी का असर शुरू हो गया। कई शहर तो ऐसे रहे, जहाँ पर दिन का पारा 34 डिग्री सेल्सियस के पार पहुँच गया।

सौरभ शर्मा पर झूठे एफिडेविट को लेकर होगी एफआईआर

अनुकंपा नियुक्ति के लिए बड़े भाई की सरकारी जाँब छिपाई



भोपाल। आरटीओ के पूर्व कॉन्स्टेबल सौरभ शर्मा से लोकायुक्त, प्रवर्तन निदेशालय (ईडी) और आयकर विभाग पूछताछ कर रहे हैं। अब उसकी नई दिक्कत ग्वालियर से शुरू होने वाली है। दरअसल, सौरभ ने परिवहन विभाग में अनुकंपा नियुक्ति लेते समय शपथ पत्र में बड़े भाई की सरकारी नौकरी की बात छिपाई थी। इस झूठ को लेकर अब परिवहन विभाग शिकायत करने की तैयारी में है। इसके लिए मुख्यालय से हरी झंडी भी मिल गई है। जल्द पुलिस को सौरभ और उसकी माँ उमा शर्मा के खिलाफ शिकायत भेजी जा सकती है। सौरभ की नियुक्ति को लेकर आरटीआई एक्टिविस्ट संकेत साहू पहले ही लोकायुक्त में शिकायत कर चुके हैं। सौरभ

ग्वालियर में 27 दिसंबर को ईडी ने छापेमारी की थी

27 दिसंबर 2024 की सुबह 5 बजे ईडी की टीम ने ग्वालियर के विनय नगर स्थित सौरभ शर्मा के घर पर छापा मारा था। टीम ने दिनभर की कार्रवाई के दौरान कई अहम दस्तावेज जब्त किए थे, जिन्हें बैग में भरकर ले जाया गया था। छापामार कार्रवाई में ईडी को जानकारी मिली थी कि सौरभ शर्मा की माँ ने हाल ही में हाईवे पर करोड़ों की जमीन बेची थी। टीम इस सौदे की सटीक राशि और लेन-देन की प्रक्रिया की जांच कर रही थी। इसके अलावा सिटी सेंटर में उमा शर्मा के नाम पर कई संपत्तियां मिली थीं। इनमें एक व्यवसायिक बिल्डिंग शामिल थी, जहाँ थंब, टीबीआर और हैश टैप पब संचालित होते हैं।

ग्वालियर में झूठे शपथ पत्र पर नियुक्ति की शिकायत

आरटीआई एक्टिविस्ट संकेत साहू के मुताबिक, सौरभ ने अनुकंपा नियुक्ति के लिए आवेदन में परिवार के सदस्यों के कॉलम में अपने भाई की जानकारी छिपाई थी। सौरभ ने नहीं बताया था कि उसका बड़ा भाई सचिन शर्मा छत्तीसगढ़ में सरकारी नौकरी में है। सौरभ की माँ उमा शर्मा ने आवेदन में सहमति कॉलम पर हस्ताक्षर किए थे। ग्वालियर के तत्कालीन चीफ मेडिकल एंड हेल्थ ऑफिसर (सीएमएचओ) अनूप कमठान ने इस आवेदन को वेरिफाई किया था। आरटीआई कार्यकर्ता साहू ने इस आवेदन पर सौरभ और तत्कालीन सीएमएचओ सहित अन्य लोगों पर केस दर्ज करने की मांग की थी। परिवहन विभाग के सूत्रों के मुताबिक, भोपाल से इजाजत मिल गई है कि ग्वालियर में संबंधित थाने में शिकायत कर कार्रवाई की जाए। इससे पहले आरटीआई एक्टिविस्ट संकेत साहू ने दावा किया था कि साल 2015 में सौरभ शर्मा के पिता राकेश कुमार शर्मा के आकस्मिक निधन के बाद उनकी माँ उमा शर्मा ने बड़े बेटे सचिन शर्मा की सरकारी नौकरी की जानकारी छिपाकर झूठा शपथ पत्र पेश किया था। इसके आधार पर सौरभ को 2017 में परिवहन विभाग में तृतीय श्रेणी पद पर नियुक्ति मिली थी जबकि उसका बड़ा भाई सचिन पहले से ही छत्तीसगढ़ में सरकारी नौकरी कर रहा था। साहू ने सौरभ की नियुक्ति को पूरी तरह गैर-कानूनी बताते हुए विस्तृत जांच और एफआईआर दर्ज करने की मांग की थी।

एनीमिया पीड़ित गर्भवती की शिर्डी के डोनर ने बचाई जान

एम्स के डॉक्टरों ने संपर्क कर भोपाल बुलाया, मिली जिंदगी

भोपाल। एम्स भोपाल के डॉक्टरों ने एक एनीमिया पीड़ित गर्भवती महिला को रेयर ब्लड ग्रुप उपलब्ध कराकर उसकी जान बचाई है। गर्भवती महिला की जान बचाने के लिए न सिर्फ डॉक्टरों और अस्पताल प्रशासन ने तत्परता दिखाई, बल्कि एक रक्तदाता ने 700 किलोमीटर की दूरी तय कर अपना दुर्लभ रक्त देकर महिला को नया जीवनदान दिया। बताया जा रहा है कि महिला को एनीमिया था और वह 40 वीक की प्रेग्नेसी में थी। एम्स भोपाल में भर्ती गर्भवती महिला की हालत गंभीर थी। डॉक्टरों ने तत्काल रक्त चढ़ाने की जरूरत बताई, लेकिन चुनौती यह थी कि महिला का रक्त समूह 'बॉम्बे ब्लड ग्रुप' था, जो अत्यंत दुर्लभ होता है। अस्पताल के ब्लड बैंक में यह उपलब्ध नहीं था। महिला का जीवन संकट में था। डॉक्टरों के पास समय कम था और अगर जल्द ही रक्त नहीं मिलता, तो जच्चा और बच्चा दोनों की जान खतरा हो सकता था। एम्स भोपाल के निदेशक प्रो. (डॉ.) अजय सिंह को जब यह जानकारी मिली, तो उन्होंने तुरंत चिकित्सकों और ब्लड बैंक टीम को सक्रिय कर दिया। ब्लड बैंक में खोजबीन के बाद जब रक्त नहीं मिला, तो समाजसेवी संगठन ब्लड कॉल सेंटर रेड क्रॉस से संपर्क किया गया, जो दुर्लभ रक्त समूहों के रक्तदाताओं की सूची तैयार करने में मदद करता है। इस संगठन के प्रमुख अशोक नायक जो वर्षों से रक्तदान जागरूकता के लिए काम कर रहे हैं, ने मामले को प्राथमिकता से लिया और संभावित रक्तदाताओं की खोज शुरू की। उसी दौरान जानकारी मिली कि शिर्डी में रहने वाले रवींद्र, जो स्वयं बॉम्बे ब्लड ग्रुप के दुर्लभ रक्तदाता हैं, मदद के लिए आगे आ सकते हैं।

तीन-चार महीने से लगातार चेकअप के एम्स आ रही थी

डॉ. रोमेश जैन ने बताया कि, एसोसिएट प्रोफेसर एक प्रेग्नेंट महिला करीब चार महीने से लगाता आ रही थीं, हमें इस दौरान पता चला कि महिला का बॉम्बे ब्लड ग्रुप है, जिसके बाद हम पिछले तीन महीने से डिलीवरी के लिए उस ब्लड की तलाश कर रहे थे। वह ब्लड हमें भोपाल में कहीं से भी उपलब्ध नहीं हो पाया। इस दौरान हमें पता चला कि अशोक नायक जो कि ब्लड डोनेशन सेक्टर में लंबे समय से काम कर रहे हैं। उन्होंने हमारा संपर्क रवींद्र जो कि शिर्डी में रहते हैं उनसे करवाया। वह रात भर में भोपाल पहुंचे। जिसके बाद उन्होंने ब्लड डोनेट किया। जिसके बाद महिला की सुरक्षित डिलीवरी करवा पाए। एम्स भोपाल के प्रो. (डॉ.) अजय सिंह ने कहा कि यह घटना हमें याद दिलाती है कि रक्तदान सिर्फ जरूरतमंद के लिए नहीं, बल्कि समाज की सामूहिक जिम्मेदारी भी है। खासतौर पर दुर्लभ रक्त समूह वालों को अपनी जानकारी ब्लड बैंकों में दर्ज करानी चाहिए, ताकि भविष्य में किसी और की जान बचाई जा सके।



700 किलोमीटर का सफर, जीवन बचाने का संकल्प

समस्या यह थी कि रवींद्र उस समय शिर्डी में थे, जबकि महिला भोपाल में भर्ती थी और उसे तुरंत रक्त की आवश्यकता थी। बिना समय गंवाए, अशोक नायक और एम्स भोपाल प्रशासन की मदद से एक विशेष वाहन की व्यवस्था की गई। रवींद्र ने तत्काल 700 किलोमीटर की यात्रा शुरू की और समय से पहले भोपाल पहुंचने के लिए पूरा प्रयास किया। इस दौरान अस्पताल प्रशासन लगातार स्थिति पर नजर बनाए हुए था और डॉक्टर मरीज की हालत को निर्यांत्रित करने के लिए हरसंभव प्रयास कर रहे थे। दूसरी तरफ, रवींद्र भी अपनी यात्रा के दौरान हर घंटे अपनी स्थिति साझा कर रहे थे, ताकि डॉक्टरों को अनुमान रहे कि रक्तदान कब तक संभव होगा। जैसे ही रवींद्र भोपाल पहुंचे, तुरंत मेडिकल जांच के बाद उनका रक्त निकाला गया। फिलहाल महिला अभी स्थिर हालत में है।

महिला के पति बोले हम तीन महीने से थे परेशान

महिला के पति कपिल ने बताया कि हम तीन महीने से परेशान हो रहे थे, हमें नहीं लग रहा था कि यह ब्लड कहीं मिलेगा। कई जगहों पर पता करने के बाद निराश ही मिली। मैं रवींद्र जी का आभारी हूं। जो ऐसे समय में वह भोपाल आए। वहीं शिर्डी से आए रवींद्र ने कहा कि बाई कर आया हूं। 28 फरवरी की रात शिर्डी से निकल कर 1 मार्च को भोपाल पहुंचा। मैं लोगों से यही कहूंगा कि रक्त दान हम तीन महीने में करना चाहिए, इससे किसी की जिंदगी बचाई जा सकती है।

देश भर में 180 लोगों में यह ब्लड ग्रुप

अशोक नायक ने बताया कि हम 16 सालों से लगातार लोगों के लिए ब्लड डोनेशन करवा रहे हैं। इस ब्लड ग्रुप की डिमांड पांच बार आई है। अभी तक हमने पांच बार अरेंज करवाया है। जैसे भाई साहब शिर्डी से आए हैं यह देश में कुल 180 लोगों में पाया गया है। यह दुनिया का सबसे रेयर ब्लड ग्रुप है। सामान्यतः लोग ए, बी, एबी और ओ ब्लड ग्रुप से परिचित होते हैं, लेकिन बॉम्बे ब्लड ग्रुप इन सबसे अलग है। इसे 'ह-एच ब्लड ग्रुप' भी कहा जाता है, और यह लाखों में किसी एक व्यक्ति में ही पाया जाता है। इस रक्त समूह की सबसे बड़ी चुनौती यह है कि यह न तो ओ ग्रुप से मैच करता है और न ही किसी अन्य रक्त समूह से। इसका मतलब यह है कि यदि किसी मरीज को बॉम्बे ब्लड रूप की जरूरत हो, तो उसे सिर्फ इसी ग्रुप का रक्त चढ़ाया जा सकता है। यही कारण था कि इस गर्भवती महिला की जान बचाना इतना कठिन हो गया था। डॉक्टरों के अनुसार यह 10 हजार से 1 लाख व्यक्तियों के बीच पाया जाता है। इसकी खोज सबसे पहले साल 1952 में डॉक्टर वाईएम भेंडे ने मुंबई में की थी।

संपादकीय

असमंजस में जेलैस्की

यूक्रेन के राष्ट्रपति व्लादिमिर जेलैस्की और अमेरिकी राष्ट्रपति डोनाल्ड ट्रंप व उपराष्ट्रपति जेडी वेंस के बीच वाशिंगटन के ओवल हाउस में हुई तल्ल मुलाकात के बाद कई सवाल उठ रहे हैं। कई लोगों का मानना है कि जेलैस्की का रवैया सही नहीं था तो दूसरी तरफ खुद अमेरिका में डोनाल्ड ट्रंप की राजनीति को माफिया कूटनीति का नाम दिया जा रहा है, जिसका मकसद माफियाओं की तरह अड़ैबाजी करके दूसरे देशों के खनिज संसाधनों पर जबर्जिया कब्जा करना है। जेलैस्की और ट्रंप की बहुप्रतीक्षित मुलाकात पर सारी दुनिया की नजरें लगी थीं। उम्मीद थी कि पूर्वी यूरोप में तीन साल से जारी रूस यूक्रेन युद्ध थमेगा और शांति का कोई रास्ता निकलेगा। लेकिन बातचीत का जो वीडियो सामने आया है और दोनों राष्ट्रप्यों के बीच जिस तल्ल्वी से बात हुई है, उससे इस युद्ध ग्रस्त क्षेत्र में जल्द शांति की संभावना कम ही लगती है। हालांकि यह बातचीत विफल होने पर सबसे ज्यादा खुश रूस ही है। क्योंकि वह खनिज संसाधन सम्पन्न यूक्रेन के उत्तरी हिस्से पर पहले ही कब्जा कर चुका है। वैसे भी सैन्य तथा आर्थिक क्षमता के हिसाब से यूक्रेन की ताकत सीमित है, जबकि रूस अभी भी कुछ साल और लड़ सकता है। जाहिर है कि बगैर अमेरिका की मदद के यूक्रेन ज्यादा दिनों तक युद्ध जारी नहीं रख सकता और उसे युद्ध से बाहर निकलने या फिर शांति की स्थिति में स्थायी सुरक्षा की गारंटी चाहिए। क्योंकि भविष्य में रूस बाकी यूक्रेन को निगलने की कोशिश नहीं करेगा, इसकी गारंटी कोई भी नहीं दे सकता। केवल उस स्थिति को छोड़कर कि यूक्रेन पूरी तरह अमेरिका के आगे सरेंडर हो जाए या फिर रूस की दादागिरी को स्वीकार कर ले। दरअसल रूस यूक्रेन युद्ध इस्कीसर्वाी सदी का सबसे ज्यादा लंबा चलने वाला युद्ध है। इतना ही नहीं, यह आधुनिक प्रौद्योगिकी के साथ लड़ा जाने वाला युद्ध भी है। जिसमें लड़ाई की परंपरागत प्रौद्योगिकी को भी बदल दिया है। अब तक अमेरिका रूस की विस्तारवादी नीतियों के खिलाफ यूक्रेन की मदद करता रहा है। लेकिन ट्रंप ने इसे सौदेबाजी का रूप दे दिया है और वो रूस से प्रतिद्वंद्विता की जगह उसे दोस्त बनाकर अपना हित साधना चाहते हैं। ट्रंप की इस रीति नीति से समूचा यूरोप भी चिंता में है। उसकी चिंता यह है कि यदि रूस को यूक्रेन में नहीं रोका गया तो बाकी पश्चिमी देश में भी युद्ध और विनाश के लपेटे में आ जाएंगे। वैसे द्वितीय विश्व युद्ध के बाद पश्चिमी देश बहुत हद अमेरिका पर निर्भर हो गए हैं। फिर चाहे पैसे की बात हो या हथियारों की या फिर तकनीकी कौशल की। द्वितीय विश्वयुद्ध के बाद इन देशों के उपनिवेश स्वतंत्र होने के बाद वो पैसा भी बंद हो गया, जो उन्होंने तीन सदियों तक लूट के अपने देशों को अमीर बनाया था। अगर पश्चिमी देशों को अमेरिका की सैनिक व आर्थिक मदद रूक गई तो वो अकेले अपनी दम पर खुद की और यूक्रेन की रक्षा कितनी कर पाएंगे, कहना मुश्किल है। उधर जेलैस्की के सामने अपने देशवासियों को जवाब देने और अपनी कुसी बचाने की चुनौती भी है। कोई भी इकतकफा सम्झौता यूक्रेन को विनाश और अपमान की तरफ धकेलेगा। यदि यूक्रेन हथियार नहीं डालता है तो यूरोप के देश तमाम आक्षासनों के बावजूद कब तक यूक्रेन के साथ खड़े रहेंगे, कहना मुश्किल है। क्योंकि वो खुद अमेरिका और परोक्ष रूप से रूस के दबाव में हैं। यह भी सही है कि ट्रंप जिस तरह माफिया स्टाइल में इस मामले को सुलझाना चाहते है, वह शैली समूची दुनिया के लिए नई है। ऐसे में ट्रंप अपने उद्देश्य में किनासा सफल होंगे और खुद अमेरिकी उन्हें कहां तक झेलेंगे, यह देखने की बात है।

नजरिया

रघु ठाकुर

लेखक समाजवादी विचारक हैं।



20 जनवरी को अमेरिकी राष्ट्रपति ट्रंप के शपथ लेने के बाद अमेरिका से अवैध घुसपैठियों को निकाले जाने की खबरें भारत और दुनिया में प्रमुखता से छप रही हैं। यह स्वाभाविक है कि श्री डोनाल्ड ट्रंप ने अवैध प्रवासियों को निकालने की अपनी नीति का शुरू से ही खुला ऐलान किया और इसे कभी भी छिपाया नहीं है। यह उनकी वैचारिक ईमानदारी भी है कि उन्होंने कुछ मतों के नुकसान की चिंता न करते हुये चुनाव अभियान के बीच अपनी बात को साहसपूर्वक कहा है। यद्यपि अमेरिका से भारत और अन्य देशों से अवैधानिक प्रवासियों को निकालने के कार्य उनके पूर्ववर्ती राष्ट्रपतियों के कार्यकाल के दौरान भी होते रहे हैं। जो बाइडेन के 4 वर्षीय कार्यकाल के दौरान भी लगभग 16 हजार भारतीय अमेरिका से वापिस भारत भेजे गये थे। परंतु इसकी चर्चा देश व दुनिया के मीडिया में कम हुई। क्योंकि एक तो जो बाइडेन ने इसे अपना नीतिगत मुद्दा नहीं बनाया और न ही कभी ऐसे सार्वजनिक बयान दिये है, वह बगैर बोले निकालते रहे। दूसरा इसलिये भी कि भारत के प्रतिपक्ष के नेताओं का विरोध नीतियों से कम व्यक्ति से ज्यादा होता है। हर बात को वे व्यक्ति के साथ जोड़कर देखते हैं, उनका विरोध न नीतिगत होता है और न निम्पक्ष। और न ही राष्ट्रीय और नैतिक आधार पर होता।

चूँकि वे भारत में श्री नरेन्द्र मोदी और अमेरिका में ट्रंप के व्यक्तित्व खिलाफहै अतःरू उनका लक्ष्य केवल व्यक्ति होता है। भारत में वैश्वीकरण की औपचारिक शुरुआत केंद्र में कांग्रेस के ही कार्यकाल में ही हुई थी। परंतु उसके मूल अपराधी स्व. नरसिम्हा राव और मनमोहन सिंह थे और उसी वैश्वीकरण की नीति को आगे बढ़ाने वाले स्व. अटल बिहारी वाजपेयी उनके लिये श्रद्धा के पात्र हैं, परंतु उसी नीति की आगे ले जाने वाले श्री नरेन्द्र मोदी उनकी नजरों में आर्थिक अपराधों हालाँकि उनकी भेदभावपूर्ण प्रतिक्रिया से शायद इसलिये देश प्रभावित नहीं होता।

अब दुनिया में आबादी इतनी बढ़ चुकी है कि कोई भी देश अपने देश में बाहर की आबादी को रहने-सहने को तैयार नहीं है। केंद्र सरकार और उनकी पार्टी तो बांग्लादेशी रहिंया मुसलमानों की घुसपैठ को कई दशकों से राजनैतिक मुद्दा बनाये है, हालाँकि वह इन

मुद्दों पर वोट तो लेती है, पर करती कुछ नहीं है।

डोनाल्ड ट्रंप के राष्ट्रपति बनने के बाद जब अवैध रूप से अमेरिका में प्रवेश किये गये भारतीयों के निकाला जाना शुरू हुआ तो हमारे देश के मीडिया ने और प्रतिपक्षी दलों ने इसे आलोचना का मुद्दा बनाया। संसद में भारी हंगामा हुआ, बहिष्कार हुआ तथा घुसपैठियों को हथकड़ी और जंजीर डालकर अमेरिकी विमान से भारत में पंजाब प्रांत में लाकर अमेरिकी सेना अधिकारियों द्वारा छोड़ने की इस आधार पर



आलोचना हुई कि यह राष्ट्रीय अपमान है। यह बात सही है कि, भारत सरकार को दूरदृष्टि की नीति से पहले ही आवश्यक कदम उठाने थे, तथा बेहतर होता कि भारत के सत्ताधीश पहले ही भारतीय विमान भेजकर भारतीय घुसपैठियों को वापिस ले आते तथा उन्हें भारत में दंडित करते। पर दूसरा भी पक्ष है कि ये अवैध घुसपैठिये अमेरिकी कानून के अनुसार अपराधी हैं, उन्हें देश से निकालने के उनके अमेरिका अपने नियम कायदे हैं। अपने सुरक्षागत नियमों के पालन के आधार पर ही श्री लालकृष्ण आडवाणी जो पूर्व गृहमंत्री थे और स्व. जार्ज फर्नांडीज विदेश मंत्री के जूते मौजे उतरवाकर जांच की थी। शायद यह परंपरा पहले भी रही हो।

अधिकांश भारतीय जो अमेरिका में घुसपैठ होकर गये हैं, वे कनाडा और मैक्सिको की सीमा से घुसपैठ किये गये हैं। मैक्सिको की सीमा पर जाने के लिये कनाडा बीच का स्टेशन जैसा है। देश में कई ऐसे एजेंसीयाँ सक्रिय हैं जो न केवल फर्शी पासपोर्ट बनाने में संलग्न हैं। कई ट्रेवलिंग एजेंसीयां भी हैं जो भारत में लोगों से भारी पैसा लेकर अवैध प्रवासी या मानव तस्करी के प्रति आश्वस्त करती हैं और उन्हें कनाडा,

मैक्सिको भेज देती हैं। इनके बारे में देश के सत्ता या प्रतिपक्ष ने कभी कोई शिकायत नहीं की, अब जब अमेरिका से डिपोर्ट होकर भारत भेजा गया है तब डिपोर्ट किये लोग इन ट्रेवलिंग एजेंटों के खिलाफ शिकायत दर्ज करा रहे हैं। इन एजेंटों के खिलाफ भारतीय दण्ड संहिता धारा 313 के तहत कार्यवाही होनी चाहिये। जो लोग इन एजेंटों को भारी पैसा देकर पासपोर्ट बनवाकर गये थे इनके खिलाफभी कार्यवाही होनी चाहिये।

ट्रंप ने तो अमेरिका संशोधित आदेश पर हस्ताक्षर कर दिये थे जिसके अनुसार गैर अमेरिकी नागरिकों के अमेरिका में बच्चों को जन्म देने पर उन बच्चों को अमेरिकी नागरिकता नहीं दी जायेगी यह प्रावधान था, हालाँकि अमेरिकी सुप्रीम कोर्ट ने इसे अभी रोक दिया है, पर यह तय है कि ट्रंप शासन इन घुसपैठियों को चाहे वे भारत के हों या बाहरी अब अमेरिका से बाहर निकालेगा। अमेरिकी प्रशासन ने यह भी बदलाव किया है कि वैध दस्तावेज होने के बावजूद भी अमेरिका में नहीं जा सकेंगे। हालाँकि 26 फरवरी का एक और आदेश श्री ट्रंप ने जारी किया है, जिससे 44 करोड़ रुपये देने वालों को, तत्काल वीजा दिया जायेगा। श्री ट्रंप का कहना है कि अमेरिका योग्य व रोजगार देने वाले को भी नागरिकता देगा। बहरहाल ये विषय भी चर्चा व बहस के हैं।

यह प्रवासी अमेरिका के अलावा कनाडा, न्यूजीलैंड, आस्ट्रेलिया, ब्रिटेन आदि इन 20 देशों में भी नहीं जा सकेंगे जो अमेरिका की वीजा नीति (वीसा नीति) का पालन करते हैं। भारत से अवैध रूप से गये इन प्रवासियों के विरुद्ध भारत में भी पासपोर्ट अधिनियम 1967, आयकर अधिनियम 1967, सीमा शुल्क अधिनियम 1962, एमीग्रेसन अधिनियम 1983 के तहत कार्यवाही हो सकती है, यह अलग बात है कि वोट के लालच में केंद्र और राज्य सरकारें यह कार्रवाई करें, या न करें। अमेरिकी कार्रवाई का असर यूरोप के देशों पर भी हुआ है और यूरोप के देश भी अवैध घुसपैठ के खिलाफसक्रिय हुये हैं। ब्रिटेन और जर्मनी ने भी बड़े पैमाने पर हुये प्रवासियों को पकड़कर निकालना शुरू किया है और अभी यूरोप के देशों में होने वाले चुनावों में भी अवैध घुसपैठियों को निकालने का मुद्दा एक प्रमुख और

निर्णायक मुद्दा बन रहा है।

ब्रिटिश गृहमंत्री कुपर ने तो घोषणा कर दी है कि अब हम नियमों का सख्ती से पालन करेंगे। जर्मनी के प्रतिपक्ष के नेता फेडरिख मार्टिन ने तो कहा है कि जर्मनी में 20 लाख से ज्यादा अवैध प्रवासी हैं, उन्हें वह सत्ता में आने पर निकालेंगे। भारत को अब यह मान लेना चाहिये कि जो भारतीय अवैध प्रवासी के रूप में देश के बाहर किसी भी देश में गये हैं वे अंतरराष्ट्रीय कानून के दृष्टिकोण से कानूनी अपराधी हैं। और उन्हें कभी न कभी वापिस आना होगा।

भारत को स्वतः भी अपनी सीमाओं, संस्कृति और अर्थव्यवस्था को बचाने भारत में आये अवैध घुसपैठियों को निकालना होगा। जो अवैध प्रवासी अमेरिका में गये हैं वे भारतीय और अमेरिकी कानून के हिसाब से अपराधी तो हैं ही बल्कि डंडकी रूट से गये हुये ये लोग अमेरिका में बने रहने के लिये जो तर्क दे रहे हैं वे राष्ट्र के सम्मान को गिराने वाले हैं। कुछ आवेदन दे रहे हैं कि वे भाषणा या कांग्रेस के कार्यकर्ता हैं और इस कारण से भारत में उनकी जान को खतरा है। कुछ कह रहे हैं कि अंतरधर्मी प्रेम शादी के कारण उनकी जान को खतरा है, कुछ लोग अपने परिवार पर भारत में हुये हमले की कहानी गढ़कर अमेरिका में बने रहना चाहते हैं और कुछ लोग भारत के अपने गांव में सामाजिक, धार्मिक दंगों का बहाना बनाकर अमेरिका में शरण चाह रहे हैं, यहां तक कि कुछ लोगों ने तो अमेरिका में रहने के लिये दिये गये आवेदनों में यह भी लिखा है कि कोरोना काल में उनका सब कुछ बर्बाद हो गया है, उन पर भारी कर्ज है, भारत सरकार ने मदद नहीं की वे वापिस जायेंगे तो साह्यकार उनकी जान ले लेंगे आदि-आदि।

क्या ऐसे लोग अमेरिका में बसने के लिये अपनी मातृभूमि को बदनाम करने को लाचार हैं और किसी दया के पात्र हैं। क्या ये राष्ट्रविरोधी नहीं हैं? ऐसे लोगों की हिमायत करना भी राष्ट्रीय सोच नहीं है। भारत को इन लोगों को देश वापिस लाकर इनके विरुद्ध आपराधिक कार्रवाई करनी चाहिये। भारत में आये हुये जो घुसपैठिये हैं उन्हें सख्ती के साथ वापिस भेजना चाहिये। यह भारत सरकार और समूची भारतीय राजनीति का राष्ट्रीय दायित्व है और अमेरिका तथा यूरोप में हो रही कार्रवाई भारत के लिये अवसर की है। श्री नरेन्द्र मोदी जी तो आपदा में अवसर खोजने के विशेषज्ञ हैं। देखें वे, इस आपदा में अवसर खोजते हैं या नहीं?

अध्यापिकाओं की बढ़ती संख्या महत्वपूर्ण बदलाव

शिक्षा

प्रियंका सौरभ

लेखक स्तंभकार हैं।

यू डीआईएसई+ 2023-24 रिपोर्ट के अनुसार, भारतीय स्कूल शिक्षकों में अब 53.34 प्रतिशत महिलाएं हैं, जो शिक्षा में उनकी बढ़ती भूमिका को दर्शाता है। उच्च शिक्षा में केवल 43 प्रतिशत संकाय महिलाएं हैं, नेतृत्व की भूमिकाओं में उनका प्रतिनिधित्व और भी कम है। शैक्षणिक जगत में लैंगिक समानता अभी भी जड़ जमाये पूर्वाग्रहों, व्यावसायिक बाधाओं और संस्थागत कठिनाइयों के कारण बाधित है। भारत के शिक्षण कार्यबल में महिलाओं के प्रतिशत में वृद्धि शिक्षा की गुणवत्ता, समवेशिता और सामाजिक समानता में आत्मलचूल परिवर्तन का प्रतिनिधित्व करती है। शिक्षणशास्त्र में लैंगिक पूर्वाग्रहों को चुनौती दी जाती है, समावेशी शिक्षा को बढ़ावा दिया जाता है, तथा महिला शिक्षकों द्वारा महिला विद्यार्थियों की संख्या में वृद्धि की जाती है। छात्रों की व्यापक सहभागिता सुनिश्चित करने के लिए, महिला शिक्षक कक्षा में अधिकाधिक भागीदारी और लिंग-संवेदशील शिक्षण को प्रोत्साहित करती हैं। यूनेस्को की 2022 की रिपोर्ट के अनुसार, महिलाओं द्वारा संचालित कक्षाओं में समावेशी भागीदारी 20 प्रतिशत अधिक होती है। सामाजिक बाधाओं और सुरक्षा संबंधी चिंताओं को दूर करके, महिला शिक्षकों की उपस्थिति लड़कियों के शैक्षिक अवसरों को बढ़ाती है। महिला शिक्षकों की संख्या में वृद्धि के कारण बिहार की कन्या उत्थान योजना में महिलाओं के नामांकन में उल्लेखनीय वृद्धि हुई। लिंग भूमिकाओं, बाल विवाह और मातृक धर्म स्वच्छता के बारे में बातचीत को सामान्य बनाकर, महिला शिक्षक समानता को बढ़ावा देती हैं। उड़ान योजना के अंतर्गत किशोरियों को महिला शिक्षकों द्वारा मार्गदर्शन प्राप्त करने के लिए प्रोत्साहित किया जाता है।

महिला शिक्षकों द्वारा भावनात्मक समर्थन देने की संभावना अधिक होती है, जिससे विद्यार्थियों का कल्याण बेहतर होता है।

उच्च शिक्षा संकाय पदों में महत्वपूर्ण लैंगिक असमानताएँ महिला संकाय सदस्यों के कम प्रतिनिधित्व के कारण होती हैं। उच्च शिक्षा पर अखिल भारतीय सर्वेक्षण के अनुसार, शिक्षण पदों पर पुरुषों की संख्या अधिक होने के बावजूद, उच्च शिक्षा संकाय में महिलाओं की हिस्सेदारी केवल 43 प्रतिशत है। आईआईटी और एनआईटी में महिला संकाय का प्रतिनिधित्व अभी भी 20 प्रतिशत से कम है, जो प्रतिष्ठित विश्वविद्यालयों में लैंगिक असमानताओं को दर्शाता है। अकादमिक नेतृत्व में महिलाओं की भूमिका एसोसिएट प्रोफेसर और प्रोफेसर स्तर तक सीमित है, जहां उनका प्रतिशत तेजी से गिरता है। सार्वजनिक विश्वविद्यालयों में 25 प्रतिशत से भी कम पूर्ण प्रोफेसर महिलाएं हैं, जो निर्णयों को प्रभावित करने की उनकी क्षमता को सीमित करता है। भारत के शीर्ष 50 विश्वविद्यालयों में 10 प्रतिशत से भी कम कुलपति महिलाएं हैं। सामाजिक-सांस्कृतिक बाधाओं के कारण, केरल और तमिलनाडु जैसे दक्षिणी राज्यों में महिलाओं की भागीदारी अधिक है, जबकि ग्रामीणी और उत्तर भारतीय विश्वविद्यालयों में यह कम है। केरल में सार्वजनिक विश्वविद्यालयों में आधे से अधिक प्राध्यापक महिलाएं हैं, जबकि बिहार और राजस्थान में यह प्रतिशत 30 प्रतिशत से भी कम है। नियुक्ति और पदोन्नति में अचेतन पूर्वाग्रहों के कारण महिलाओं के नेतृत्वकारी भूमिकाएं निभाने की संभावना कम होती है। अकादमिक महिलाओं का प्रायः मार्गदर्शन और मजबूत व्यावसायिक नेटवर्क का अभाव होता है, जो शोध के अवसरों और कैरियर में उन्नति के लिए आवश्यक है। कई महिलाएं घर के कामकाज की दोहरी जिम्मेदारी के कारण अपने करियर में ब्रेक ले लेती हैं, जिसका असर उनकी

उन्नति और शोध कार्य की संभावनाओं पर पड़ता है।

समान कैरियर उन्नति के अवसर सुनिश्चित करना, लिंग कोटा स्थापित करना, चयन समितियों की निष्पक्षता सुनिश्चित करना तथा स्पष्ट पदोन्नति मानकों को लागू करना, शैक्षणिक नियुक्ति समितियों में 40 प्रतिशत महिला प्रतिनिधित्व की अनिवार्यता के द्वारा, जर्मनी का डीएफजी कार्यक्रम अधिक महिलाओं को उच्च शिक्षा में नामांकन के लिए प्रोत्साहित करता है। शिक्षाविदों में महिलाओं की मेंटरशिप और नेटवर्किंग अवसरों तक पहुंच बढ़ाना: महिला संकाय सदस्यों को वरिष्ठ शिक्षाविदों के साथ जोड़ने के लिए औपचारिक मेंटरशिप कार्यक्रम स्थापित करना, वित्तपोषण के अवसरों, अनुसंधान और नेतृत्व विकास पर सलाह देना। केंद्रित मार्गदर्शन और समर्थन नेटवर्क के मूल्य के प्रमाण के रूप में, अमेरिका का 'विज्ञान और इंजीनियरिंग में महिलाएं' कार्यक्रम नेतृत्व भूमिकाओं में महिलाओं की संख्या बढ़ाने में सहायक रहा है। कार्य-जीवन संतुलन को बढ़ावा देना, परिसर में बाल देखभाल सेवाएं प्रदान करना, सवेतन मातृत्व अवकाश बढ़ाना, तथा लचीले कार्यकाल पथ को लागू करना, महिला संकाय सदस्यों को मातृत्व के बाद एक वर्ष का कार्यकाल विस्तार प्रदान करके उनके शोध करियर को जारी रखने में मदद करता है। महिलाओं की प्रशासनिक और शैक्षणिक दृश्यता में सुधार लाने के लिए विशिष्ट वित्तपोषण उपलब्ध कराना तथा उनके लिए नेतृत्व विकास पाठ्यक्रम चलाना, भारत की 'महिला वैज्ञानिक योजना' महिला शोधकर्ताओं को करियर ब्रेक के बाद वित्त पोषण प्रदान करके शिक्षा जगत में वापस लौटने में मदद करती है। उच्च शिक्षा संकाय में महिलाओं की हिस्सेदारी केवल 43 प्रतिशत है, जो कक्षा के बाहर उनके प्रभाव को सीमित करता है। आईआईटी और आईआईएम में महिला शिक्षकों का प्रतिशत 20 प्रतिशत से भी कम है।

व्यंग्य

सुरेश सौरभ

लेखक व्यंग्यकार हैं।



ए क नेताजी ने अपनी फेसबुक वॉल पर रात में लिखा-‘जुकाम हो गया’ फौरन कमेटेंट की बरसात शुरू हुई।
- श्री मान जी आप को आयुर्वेदिक काढ़ा लेना चाहिए। जरा भी लापरवाही उचित नहीं।
- भीषण सर्दी का मौसम है। ऐसे मौसम में भी ज्यादातर आप का समय समाजसेवा में जाता है। कृपया खुद का ख्याल रखें।
- वैसे किसी काढ़ा-वाढ़ा के चक्कर में न पड़े तो बेहतर है। मैंने तमाम काढ़े पीकर देख लिये,सब बवाल है। किसी अच्छे डॉक्टर को जरूर दिखाएँ।
कफ-पित्त-वात यह त्रिदोष मानव जाति में विकार पैदा करने की मुख्य जड़ें हैं, यही कारण सहेत को डाउन करते हैं। सहेत डाउन तो समझो सारे काम-धाम

नेता जी ताजिंदगी आप लोगों के शुक्रगुजार रहेंगे

डाउन। आप अपना पूरा ख्याल रखें। अगर आप डाउन पड़ गये तो समाज का, देश का, भला कैसे होगा। आप जैसे नेता-मंत्री देश के भाग्य विधाता हैं। अगर हमारा भाग्य विधाता ही अस्वस्थ हो जायेगा, तो देश का, समाज का कौन पुरसाहल होगा।
- वैसे परसों ही मैंने आप के साथ मंच साझा किया था, यह पिक देखिए कैसे आप गरीबों को कबल बाँटते हुए खुशी से मुस्कुरा रहे हैं। मचल रहे हैं, फिर आज आप कैसे अस्वस्थ पड़ गये, यह मेरे लिए, समस्त देश वासियों के लिए घोर चिंता का विषय है।
- मुझे लगता है, यह मौसमी जुकाम है। आप को होम्योपैथ की शरण में जाना चाहिए। ऐलोपैथिक दवाएं सीने में जकड़न पैदा कर देती हैं। रात को सोते समय नाक से घर्घ घर्घ की बेसुरी आवाजें निकलती हैं, जिससे आप के घर के लोग और पड़ोसी जन पूरी रात परेशान हो जाएंगे, सो नहीं पाएंगे। इसलिए

होम्योपैथ बेस्ट। करे घर पर थोड़ा सा रेस्ट।
- सरजी फिलहाल ठंड में सुबह की सैर यानि टहलना-घूमना बिल्कुल बंद कर दें। सुबह-शाम की सर्दी से खुद को घर में रख कर ऐसे बचाए रखें जैसे कगारू अपने नवजात बच्चे को अपनी थैली में रखकर बचाए रखती है। ठंडी चीजों से कई पहरेज करे जैसी मूली, गाजर, बर्फ, चावल, शर्बत, कोल्ड कॉफी, सोफ्ट ड्रिंस आदि।
- मौसम बदला है। यह मौसमी जुकाम है सर। मुसम्मी, अनार, अनानास, लौकी, चुकन्दर आदि का जूस पीना फिलहाल स्थगित कर दीजिए। मेवा तो आप खाते ही हैं, अब आप मेवें की खीर बनवा-बनवा कर तीन टाइम सुबह दोपहर शाम गरमा-गरम खाएं, जरूर राहत मिलेगी। चिंता न करें सर! हम आप के हमेशा साथ हैं। जैसे ही एक आवाज देगे फिर के बल दौड़ा चला आऊंगा। यह अदना जुकाम आप का क्या बिगाड़ पाएगा। जल्द ही यह आप से हारकर

बिल्कुल जेट विमान की रफ्तार से भोगेगा।
- आप जैसे जीवट कर्मठ नेता को ज्यादा देर तक यह चुकाम अपनी गिरफ्त में नहीं ले सकता। मुझे पूरा विश्वास है, शीघ्र ही यह जुकाम आप की जिजीविषा के आगे नतमस्तक हो जायेगा। नेता जी सुबह सोकर उठे, फेसबुक देखा, कमेटेंट की बारिशों को देखकर बिलकुल निहाल हो गये। अभिभूत हो गये। फूले नहीं समाए। थोड़ा अन्दर ही अंदर मुस्कुराये-सोचा चलो मेरे शुभचिंतक चमचे-चेले हमारा इतना ध्यान तो रखते हैं, फिर वयस्थित होकर पोस्ट लिखी-दरअसल जुकाम मेरे लड़के जिगर ‘डॉंगी’ को हुआ था। वैसे डॉंगी को हम अपनी जान से ज्यादा चाहते हैं, उसे जुकाम हो या मुझे, पीड़ा हमारी एक सी रहती है, आप ने जिस उत्साह से हमारी सुध ली, हमें अमूल्य सुझाव दिये, अपनी शुभकामनाएँ, आशीर्वाद प्रदान किया। उसके लिए हम ताजिंदगी आप लोगों के शुक्रगुजार रहेंगे।

स्वामी, सुबह सवरे मीडिया एल.एल.पी. के लिए प्रकाशक एवं मुद्रक उमेश त्रिवेदी द्वारा श्री सिद्धीविनायक प्रिंटर्स, प्लॉट नं. 26-बी, देशबंधु परिसर, प्रेस कॉम्प्लेक्स, जोन-1, एम.पी.नगर, भोपाल, म.प्र. से मुद्रित एवं डी-100/46, शिवाजी नगर भोपाल से प्रकाशित।

प्रधान संपादक

उमेश त्रिवेदी

कार्यकारी प्रधान संपादक

अजय बोक्लि

संपादक (मध्यप्रदेश)

विनोद तिवारी

वरिष्ठ संपादक

पंकज शुक्ला

प्रबंध संपादक

अरुण पटेल

(सभी विवादों का न्याय क्षेत्र भोपाल रहेगा)

RNI No. MPHIN/ 2003/ 10923,

Ph. No. 0755-2422692, 4059111

Email- subahsaverenews@gmail.com

‘सुबह सवरे’ में प्रकाशित विचार लेखकों के निजी मत हैं। इनसे समाचार पत्र का सम्बन्ध होना आवश्यक नहीं है।



कानून और न्याय

विनय झैलावत

(पूर्व असिस्टेंट सॉलीसीटर जनरल एवं वरिष्ठ अधिवक्ता)



है। ल ही में कुटुंब न्यायालय के एक आदेश ने सबको चौंका दिया है। यह कहना अधिक सही होगा कि विधि के जानकारों को भी स्तंभित किया। सामान्यतः कानून की ऐसी विवेचना की कल्पना भी संभव नहीं थी। कुटुंब न्यायालय ने आपसी सहमति से तलाक के एक मामले में यह ठहराया कि, जैन धर्म मानने वालों को केन्द्रीय सरकार द्वारा राजपत्र द्वारा अल्पसंख्यक ठहराया गया। इससे यह प्रतीत होता है कि जैन अल्पसंख्यक होकर एक बहुसंख्यक हिंदू समुदाय में सम्मिलित नहीं हो सकते हैं। इस कारण इन पर हिन्दू विवाह अधिनियम प्रावधान लागू नहीं होंगे। कुटुंब न्यायालय के समक्ष यह याचिका याचिकाकर्ता पति-पत्नी द्वारा आपसी सहमति से तलाक प्राप्त करने के लिए हिंदू विवाह अधिनियम की धारा 13-बी के अंतर्गत प्रस्तुत की थी। कुटुंब न्यायालय ने विचार के बाद यह निष्कर्ष निकाला कि उक्त आवेदन प्रचलन योग्य नहीं है। कुटुंब न्यायालय ने कहा कि उक्त दंपति धारा 7 कुटुंब न्यायालय में उपयुक्त आवेदन लगा सकते हैं। हिंदू विवाह अधिनियम के अंतर्गत धारा 2 (क) के प्रावधानों के अनुसार हिंदू विवाह अधिनियम 1955 में ऐसे किसी भी व्यक्ति को जो हिंदू धर्म के किसी भी रूप या विकास के अनुसार, जिसके अंतर्गत वीरशैव, लिंगायत अथवा ब्रह्म समाज, प्रार्थना समाज या आर्य समाज के अनुयायी भी आते हैं, धर्मतः हिंदू हो एवं धारा 2 (ख) के अनुसार ऐसे किसी भी व्यक्ति को धर्मतः जैन, बौद्ध या सिख हो। धारा 2 (1) हिंदू विवाह अधिनियम के प्रावधान यह कहते हैं कि उक्त अधिनियम केवल हिंदू धर्म के अनुयायी या सिख, बौद्ध एवं जैन समाज भी उक्त अधिनियम के अधीन है।

इन प्रावधानों को देखते हुए कुटुंब न्यायालय का यह निष्कर्ष सही प्रतीत नहीं होता है कि जैन हिंदू विवाह अधिनियम के अंतर्गत नहीं आते। लेकिन, कुटुंब न्यायालय ने अपने इस फैसले में यह ठहराया है कि वर्ष 2014 अल्पसंख्यक मंत्रालय के एक अधिसूचना के द्वारा जैन धर्मावलंबियों को अल्पसंख्यक अधिसूचित किया जा चुका है। उक्त अधिसूचना को माना जाए तो प्रश्न उपस्थित होता है, कि क्या एक अल्पसंख्यक समाज, हिंदू समाज का जो कि बहुमुखी है, का हिस्सा हो सकता है? अपने विचार में न्यायाधीश ने कई वेद पुराणों का उल्लेख भी

विश्व वन्यजीव दिवस

डॉ. रमेश ठाकुर



सदस्य, राष्ट्रीय जन सहयोग एवं बाल विकास संस्थान (NIPC-CD), भारत सरकार। संसार के जंगल आग की लपटों में घिरे हैं जिनमें बेजुबान जानवर बे-हिसाब जल रहे हैं। वन्यजीवों के जीवन को इंसानी हरकतों भी रौंद रही हैं। ऐसे में वन्यजीवों के जीवन को बचने की भला कल्पना कैसे की जा सकती हैं। विश्व का कोई ऐसा जंगल नहीं, जो पूरी तरह से वन्यजीवों के लिए मौजूदा वक्त में सेफ हो? तकर्रीबन जंगलों में आग लगने की घटनाएं अब आम हो गई हैं। अमेजन के जंगलों से लेकर उत्तराखंड के जंगल भी आग से धधक रहे हैं। इन विकट परिस्थितियों के बीच सालाना 3 मार्च को ‘विश्व वन्यजीव दिवस’ मनाना इसलिए भी महत्वपूर्ण होता है, ताकि उपज स्थितियों पर विश्व समुदाय मिलकर कुछ विमर्श करे। ये दिन इसलिए भी जरूरी है, क्योंकि इसी दिन 1973 में वन्य जीवों और वनस्पतियों की लुप्तप्राय प्रजातियों के जीवन को बचाने के लिए अंतरराष्ट्रीय स्तर पर हस्ताक्षर किए गए थे। सभी को मिलकर समीक्षा करने की जरूरत है कि वह संकल्प कितना आगे बढ़ा? जो वन्यजीवों को बचाने के लिए साप्ताहिक रूप से हुआ था? संयुक्त राष्ट्र के मुताबिक

जयंती पर विशेष

चेतनादित्य आलोक

लेखक रंजी निवासी पत्रकार हैं।



नमक से लेकर टूक तक सबकुछ बनाने वाला लगभग 150 साल पुराना भारत का दिग्गज औद्योगिक घराना ‘टाटा’ एक अत्यंत ही प्रतिष्ठित औद्योगिक समूह है। सच कहा जाए तो ‘टाटा’ एक ऐसा ब्रांड है, जिस पर भारतीय लोगो का आरंभ से ही बेहद गहरा विश्वास रहा है और आज भी पूर्ववत् कायम है। गौरतलब है कि किसी भी कंपनी के लिए इस प्रकार का नाम और मुकाम हासिल करना कोई आसान काम नहीं होता। यह उपलब्धि एक दिन में प्राप्त नहीं की जा सकती है। इसके लिए अपने जीवन को बहुत तपाना पड़ता है... सपनों की नैया डुबोनी पड़ती है... भावनाओं को नियंत्रित करना पड़ता है और मन को कदम-कदम पर मारना पड़ता है। जाहिर है कि देश के अग्रणी उद्यमी समूहों में से एक टाटा समूह के संस्थापक जमशेद जी टाटा को भी अपनी कंपनी को स्थापित करने और उसे वर्तमान मुकाम तक ले जाने में काफी परिश्रम करना पड़ा था। बता दें कि जमशेद जी टाटा के जीवन में परिस्थितियां कभी भी उद्योग और कारोबार के लिए अनुकूल नहीं थीं, लेकिन उन्होंने जीवन में आने वाली तमाम समस्याओं और बाधाओं से आगे जाकर सोचा और अपने लक्ष्यों के प्रति सजग एवं दृढ़ होकर ऐसे-ऐसे कार्य करने तथा ऐसी उपलब्धियां प्राप्त करने का संकल्प लिया, जो किसी के लिए भी बेहद कठिन कार्य हो सकता था। भारतीय उद्योगों के पिता- दरअसल, जमशेद जी ने उस दौर में औद्योगिक विकास का रास्ता चुना, जब ऐसा माना जाता था कि भारत में केवल अंग्रेज ही उद्योगों को कुशलतापूर्वक स्थापित एवं संचालन कर सकते थे। इसलिए उन फ्रतिकूल परिस्थितियों में अंग्रेजों द्वारा पैदा की गई अड़चनों एवं उनकी प्रताड़नाओं को सहन करते हुए भी टाटा कंपनी को स्थापित करने एवं शिखर तक ले जाने के

हिंदू विवाह अधिनियम में ‘जैन’ के सम्मिलित होने पर सवाल

हिंदू धर्म में वेद उपनिषद एवं स्मृति जैसे ग्रंथों की मान्यता है। वहीं जैन धर्म का ‘आगाम’ जैसे अनेक पृथक पवित्र ग्रंथ है। हिंदू समाज में विवाह को एक धार्मिक संस्कार माना जाता है, जैन धर्म में यह मान्यता नहीं है। ऐसी स्थिति में जैन विवाह को हिंदू विवाह की श्रेणी में नहीं माना जा सकता। लेकिन, धारा 2 (1) हिंदू विवाह अधिनियम के प्रावधान से यह स्पष्ट है कि जैन धर्म उक्त अधिनियम के अंतर्गत जैन धर्म द्वारा संपन्न विवाह विधिवत एवं मान्य है। हिंदू विवाह अधिनियम के प्रावधान कहते हैं कि इसमें केवल हिंदू धर्म के अलावा सिख, बौद्ध एवं जैन समाज भी उक्त अधिनियम के अधीन है।



किया। इनमें यह उल्लेख है कि हिंदू धर्म में वेद उपनिषद एवं स्मृति जैसे ग्रंथों की मान्यता है। वहीं जैन धर्म का आगाम जैसे अनेक पृथक पवित्र ग्रंथ है। हिंदू समाज में विवाह को एक धार्मिक संस्कार माना जाता है। वहीं दूसरी ओर जैन धर्म में यह मान्यता नहीं है। ऐसी स्थिति में जैन विवाह को हिंदू विवाह की श्रेणी में नहीं माना जा सकता। इस स्थिति में जैन धर्म एवं अन्य समुदायों के लोग हिंदू विवाह अधिनियम के अंतर्गत एवं अधीन नहीं माने जा सकते।

यहां तक कि उक्त न्यायालय के समक्ष तर्क के समय इस आशय का भी तर्क किया गया कि जैन धर्म के अनुयायी द्वारा भी विवाह के समय हिंदू विवाह अधिनियम की धारा 7 में उल्लेखित सप्तपदी संस्कार का पालन किया जाता है। इस कारण ऐसी अनुयायी

को हिन्दू विवाह अधिनियम की धारा 13 के अंतर्गत भी अनुतोष पाने का अधिकार है। कुटुंब न्यायालय ने इस संबंध में 10वीं शताब्दी में आचार्य श्री वर्धमान सूरिश्चरजी महाराज द्वारा रचित ग्रंथ आचार्य दिनकर ग्रंथ का उल्लेख किया है। इसके 14वें खंड में जैन मान्यताओं के अनुसार विवाह के लिए किए जाने वाले सम्पूर्ण अनुष्ठानों का उल्लेख किया गया है। जिसके अनुसार जैन विवाह विधि में स्थापना विधि, आत्मरक्षा, मंत्रज्ञान, क्षेत्रपाल पूजा, मनधोड़ बंधन, अरहत पूजन, सिद्ध पूजन, गांधार पूजन, शास्त्र पूजन, चौबीस यक्ष यक्षिणी पूजन, दस दिपापाल पूजन, सोलह विद्यादेवी पूजन, बार राशि पूजन, नवग्रह पूजन, सत्यविश नक्षत्र पूजन, चोरण प्रतिष्ठा, विधि प्रतिष्ठा, हस्तमिलाप, प्रदक्षिणा (चार बार), वरमाला,

अधिस्चिन्न, सात प्रतिज्ञा, आरती एवं क्षमायाचना किए जाने का उल्लेख किया गया। जिससे स्पष्ट है कि जैन धर्म में उल्लेखित विवाह विधि हिंदू धर्म में उल्लेखित विवाह विधि से भिन्न है।

धारा 2 (1) हिन्दू विवाह अधिनियम के प्रावधान से यह स्पष्ट है कि जैन धर्म उक्त अधिनियम के अंतर्गत जैन धर्म द्वारा संपन्न विवाह विधिवत एवं मान्य है। परंतु, इस मामले में कुटुंब न्यायालय द्वारा यह भी ठहराया गया कि उक्त जैन धर्म को अधिसूचना 27 जनवरी 2014 द्वारा यह अधिसूचित कर दिया गया कि राष्ट्रीय अल्पसंख्यक आयोग अधिनियम के अंतर्गत जैन समुदाय को उक्त अधिनियम के प्रयोजनों के लिए उन्हें धारा 2 खंड (ग) में शामिल किया जाता है। यह बात ध्यान रखना होगी कि उक्त अधिसूचना के अंतर्गत केवल राष्ट्रीय अल्पसंख्यक आयोग अधिनियम के लिए ही जैन समाज को अल्पसंख्यक माना गया है।

साथ ही उक्त अधिसूचना के आधार पर हिंदू विवाह अधिनियम के प्रावधानों में कोई बदलाव प्रभावशील नहीं हुआ और न कोई अधिसूचना उक्त बदलाव के संदर्भ में जारी हुई। अतः उक्त अधिसूचना 27 जनवरी 2014 का किसी प्रकार का बदलाव हिंदू विवाह अधिनियम के प्रावधानों पर नहीं पड़ना चाहिए।

गौरतलब है कि उक्त फैसले पर एक याचिका पहले ही उच्च न्यायालय की युगल खंठपीठ के समक्ष प्रस्तुत की जा चुकी है। उक्त मामले में युगल पीठ के समक्ष यह बात रखी गई कि उक्त फैसले के आलोक में 28 याचिकाएं उक्त कुटुंब न्यायालय द्वारा खारिज की गईं। अतः उच्च न्यायालय की युगल पीठ द्वारा कुटुंब न्यायालय को यह निर्देश दिए गए कि अगली सुनवाई तक कुटुंब न्यायालय अपने समक्ष विचाराधीन कोई अन्य याचिका अपने इस आदेश के प्रकाश में खारिज न करें। यह पहली बार नहीं है, जब इस मुद्दे पर चर्चा हुई। इससे पहले उच्चतम न्यायालय ने भी बाल पाटिल विरुद्ध भारत संघ में उच्चतम न्यायालय ने अपने फैसले में तत्कालीन मुख्य न्यायाधीश आरसी

लाहोटी, न्यायमूर्ति डीएम धर्माधिकारी और न्यायमूर्ति पीके बालासुब्रमण्यम की पीठ ने कहा कि संविधान निर्माण के समय सिख और जैन जैसे तथाकथित अल्पसंख्यक समुदायों को राष्ट्रीय अल्पसंख्यक नहीं माना गया था।

वास्तव में, सिखों और जैनों को हमेशा व्यापक हिंदू समुदाय का हिस्सा माना गया। इसमें विभिन्न संप्रदाय, उप-संप्रदाय, विश्वास, पूजा की विधियां और धार्मिक दर्शन शामिल हैं। संविधान के प्रावधानों और देश के विभाजन के बाद संविधान के अस्तित्व में आने की ऐतिहासिक पृष्ठभूमि का हवाला देते हुए, सर्वोच्च न्यायालय ने कहा कि ऐसी विघटनकारी प्रवृत्तियों को प्रोत्साहन देना संवैधानिक लोकतंत्र की धर्मनिरपेक्ष संरचना के लिए एक गंभीर आघात होगा। हमें अपने देश को बहुराष्ट्रीयता पर आधारित एक धार्मिक राज्य के समान बनने से बचना चाहिए। हमारे धर्मनिरपेक्षता के विचार को संक्षेप में कहें तो, इसका अर्थ है कि राज्य का कोई धर्म नहीं होगा। साथ ही, राष्ट्रीय अल्पसंख्यक आयोग से आग्रह किया कि वह सभी धार्मिक समूहों को संवैधानिक दृष्टिकोण, सिद्धांतों और आदर्शों को ध्यान में रखते हुए सही दिशा में बनाए रखने के लिए अपनी गतिविधियों को तेज करे।

पीठ की ओर से अपने निर्णय में यह कहा गया कि संविधान ने स्पष्ट रूप से यह निर्धारित किया है कि राज्य सभी धर्मों और धार्मिक समूहों के साथ समान व्यवहार करेगा और उन्हें समान सम्मान देगा। लेकिन, उनके व्यक्तिगत अधिकारों, धर्म, आस्था और पूजा में किसी भी प्रकार से हस्तक्षेप नहीं करेगा। सर्वोच्च न्यायालय ने कहा कि हिन्दू विवाह अधिनियम, हिन्दू उत्तराधिकार अधिनियम, हिन्दू दत्तक ग्रहण और भरण-पोषण अधिनियम और अन्य पूर्व और उत्तर-संविधान काल के विभिन्न संहिताबद्ध प्रथागत कानूनों में हिंदू की परिभाषा में हिंदू धर्म के सभी संप्रदाय, उप-संप्रदाय, सिख और जैन शामिल हैं। अब यह देखना दिलचस्प यह होगा कि इन मामलों में उच्च न्यायालय द्वारा इस संबंध में क्या निर्णय लिया जाता है।

लुप्तप्राय होते वन्यजीवों को बचाने की चुनौती बरकरार?

‘विश्व वन्यजीव दिवस’ वन्यजीवों को समर्पित एक वैश्विक वार्षिक कार्यक्रम है। पर, इसका अमल कितना हुआ, उस पर बिना देर किए मंथन की जरूरत है।

निश्चित रूप से वन्यजीव इंसानी जाति के लिए किसी खूबसूरत प्रकृति उपहार से कम नहीं हैं। अमूल्य धरोहरों से भी बड़कर माने? पर, अफसोस वन्य जीवों की विभिन्न प्रजातियां दिनोंदिन लुप्तप्राय हो रही हैं। एकाध नहीं, बल्कि संसार की हजारों वन्य प्रजातियां मिट गईं। जंगली बेजुबान जानवरों की संख्या विलुप्त होने से कैसे रोके? वन्यजीवों का संरक्षण किस तरह हो? उन्हीं को ध्यान में रखकर सालाना ‘विश्व वन्यजीव दिवस’ मनाया जाता है। विभिन्न किस्म के दुर्लभ वन्यजीवों की आबादी सबसे अधिक अमेजन के जंगलों में पाई जाती है, लेकिन बीते कुछ वर्षों से वहां धधकती आग ने 20 फीसदी वन्यजीवों की संख्याओं को कम कर दिया। ग्लोबल स्तर के प्रस्तुत आंकड़ों में बेजुबान जंगली जानवरों की आबादी 20 फीसदी घट चुकी है। ये आंकड़े निश्चितही रोंगटे खड़े करती हैं। समय रहते अगर इस विकराल स्थिति पर गौर नहीं हुआ, तो आने वाली पीढ़िया वन्यजीवों के दीदार से मरहूम हो जाएंगी।

कमोबेश, ऐसे ही हलगत भारत में भी बने हुए हैं। इसलिए, सालाना

भारत में 4 सितंबर को ‘राष्ट्रीय वन्यजीव दिवस’ वाइल्ड लाइफ विशेषज्ञ व वन्यजीव संरक्षणवादी ‘स्टीव इरविन’ की स्मृति को सम्मानित करने के तौर पर मनाया जाता है। भारत के वन एवं पर्यावरण मंत्रालय के मुताबिक करीब 48.5 फीसदी वन्य प्रजातियों की आबादी में कमी आ चुकी है। इन प्रजातियों की कुल संख्या 16,150 है जिनमें पक्षियों की 5412 प्रजातियां, उभयचरों की 3135, मछलियों की 2631 प्रजातियां, स्तनधारियों की 1885 और कीटों की 1622 प्रजातियां शामिल हैं। जबकि, सरीसृपों की 1465 प्रजातियों में विलुप्तता के कागार पर हैं।

बहरहाल, वन्यजीवों के घटने के पीछे दो मुख्य कारण प्रमुख हैं। अव्वल, वनों का तेजी से कटना। दूसरा, उनके भोजन की उपलब्धता में कमी आना? जिस कारण उनका वनों से बाहर आना और शिकारियों द्वारा शिकार हो जाना? उचित आवास का न होना, अत्यधिक वन स्रोत का दोहन, जंगलों में बढ़ता प्रदूषण और ग्लोबल वार्मिंग की मार भी जंगली जीव झेल रहे हैं। लुप्तप्राय जानवरों और उनके संरक्षण के लिए चल रहे प्रयासों में और तेजी लाना ही आज के खास दिन का मकसद है। वन्य जीव प्रजातियों के महत्व और उनकी रक्षा-सुरक्षा के लिए सभी को भागीदार होना होगा। आज पशुओं की सुंदरता और उनके

मूल्यों को पहचानने का दिन है। कार्यक्रमों के जरिए जनमानस को ये भी याद दिलाना होता है कि मानव जीवन में वन प्रजातियों की क्या भूमिकाएं होती हैं। लाख कोशिशों के बाद भी वन्यजीवों पर मानवीय गतिविधियां नहीं रुक रही।

तस्कर चुनचुन कर जंगली जानवरों को निशाना बना रहे हैं। क्योंकि घरेलू और अंतरराष्ट्रीय बाजारों में जंगली जानवरों की खाल, दांत व अन्य अंगों की भारी डिमांड होने लगी है। ग्राहक तस्करों की मुंह मारंगी कीमत देते हैं जिस कारण तस्कर वन्य जीवों का शिकार करने पर आमदा रहते हैं। विश्व वन्यजीव दिवस का उद्देश्य व्यक्तिगत प्रयासों से लेकर वैश्विक पहलों तक, वन्यजीवों के संरक्षण में मदद करने वाले कार्यों को प्रोत्साहित करना होता है। ये दिन हमें अपने प्राकृतिक परिवेश के प्रति अपनी जिम्मेदारी की भी याद दिलाता है। वन्यजीव संरक्षण के प्रयासों में भागीदारी को प्रोत्साहित करना और चिड़ियाघरों, अभयारण्यों और वन्यजीव संरक्षण के लिए समर्पित संगठनों के काम का समर्थन भी आज का दिन करता है। ‘विश्व वन्यजीव दिवस’ जंगली जानवरों की रक्षा के लिए लोगों को आह्वान करता है कि भावी पीढ़ियां पृथ्वी की जैव विविधता का आनंद ले सकें, इसलिए वन्य जीवों को किसी भी सूरत में संरक्षित करना होगा?

भारतीय उद्योगों के पिता जमशेद जी टाटा



मिल को खरीद कर उसे कॉटन मिल यानी रईं के कारखाने में परिवर्तित कर दिया, जिसका नाम उन्होंने ‘एलेक्जेंडर मिल’ रखा। दो वर्ष तक उस मिल को चलाने के बाद उन्होंने उसे बेचकर अच्छा लाभ कमाया। मिल बेचकर उन्होंने जो पूंजी कमाई, उससे 1874 में नागपुर में एक कॉटन मिल की स्थापना की। एक जनवरी 1877 को जब क्रीन विक्टोरिया को भारत की साम्राज्ञी यानी ‘इम्प्रेस’ घोषित किया गया तो जमशेद जी ने उस मिल का नाम भी इम्प्रेस रख दिया। दरअसल, वह इम्प्रेस मिल जमशेद जी टाटा के लिए बहुत ही भाग्यशाली साबित हुई, जिसने उनका पूरा जीवन ही बदल कर रख दिया।

लाखों लोगों को दिया रोजगार- जमशेद जी ने अपने जीवन में देश के अलग-अलग हिस्सों में 04 बड़ी परियोजनाएं लगाईं। इनमें थी एक स्टील कंपनी, एक वर्कड क्लास होटल, एजुकेशनल इंस्टीट्यूट और एक जलविद्युत

को भी हमेशा बनाए रखा रखा है।

इसलिए होटल खड़ा किया- 1889 में, जब जमशेद जी का नाम देश के बड़े कपड़ा व्यापारियों में लिया जाने लगा था और स्टील कंपनी खोलने की घोषणा भी कर चुके थे, तब उन्होंने अपनाक बॉम्बे (अब मुंबई) में एक आलीशान होटल बनाने की घोषणा करके सबको चौंका दिया था। दरअसल, जमशेद जी टाटा अपने एक व्यापारी मित्र के निमंत्रण पर मुंबई के काला घोड़ा इलाके में एक होटल में ज्योंहि पहुंचे, उन्हें यह कहकर होटल के गेट से ही वापस भेज दिया गया कि यहां सिर्फ ‘गोरे’ लोग यानी अंग्रेजों को ही एंट्री मिलती है। जमशेद जी टाटा उस समय तो अपमान का घूंट पीकर रह गए, लेकिन उन्होंने उसी क्षण यह प्रण कर लिया था कि वह एक ऐसा होटल बनाएंगे, जहां भारतीय और विदेशी सभी बिना रोक-टोक के आ-जा सकेंगे। 16 दिसंबर 1902 को होटल ताज को पहली बार मेहमानों के लिए खोला गया। तब पहली बार 17 मेहमानों ने ताज में कदम रखा। यह देश का पहला होटल था, जिसे बार (हॉबर् बार) और दिन भर चलने वाले रेस्त्रां का लाइसेंस प्राप्त था। साथ ही, यह पहला होटल था, जहां बिजली थी। इतना ही नहीं, पहली बार ताज होटल में ही इंटरनेशनल स्तर का डिस्कोथेक भी लगाया गया था, जहां जर्नल एलीवेटर्स लगाए गए थे। यह पहला होटल था, जहां अंग्रेज बटलर्स हायर किए गए थे।

कर्मचारी कल्याण का कार्य किया- जमशेद जी ने इम्प्रेस मिल में कर्मचारियों को भत्ते देने शुरू किए, जिससे टाटा गुप की पहचान ‘इम्प्लाइट वेलफेयर ऑर्गेनाइजेशन’ के तौर पर बनी। जमशेद जी ने अपनी जिंदगी (1880-1904) में टाटा रूप को खड़ा करने का भरपूर प्रयास किया। शैक्षणिक संगठन से लेकर स्टील और मोटर उद्योग स्थापित किए। देखा जाए तो आज टाटा गुप 29 कंपनियों का संचालन करता है, जिनमें टीसीएस, टाटा मोटर्स, टाटा पावर, टाटा स्टील, डाटन, तनिक, वोल्टास, टाटा केमिकल्स, टाटा कन्सुमिकेशन, ट्रेट, टाटा एलेक्सी आदि कंपनियां शामिल हैं।

भाषा को लेकर कब थमेगी यह ओछी राजनीति?

सामयिक चिंतन

विनोद नागर

(लेखक वरिष्ठ पत्रकार, और साहित्यकार हैं)



देश की राजधानी दिल्ली में अभी चुनावी बुखार पूरी तरह उतरा भी न था कि तमिलनाडु के मुख्यमंत्री स्टालिन ने अपने बेटुके बयान से भाषाई राजनीति को गर्मा दिया है। इसमें उन्होंने केंद्र सरकार पर दक्षिण भारत में हिन्दी भाषा को थोपने का आरोप लगाते हुए कहा है कि तमिलनाडु एक और भाषा युद्ध के लिये तैयार है। दक्षिण भारत में और खास तौर पर तमिलनाडु में हिन्दी का विरोध जग जाहिर है। स्वातंत्र्योत्तर काल से ही द्रविड़ संस्कृति और भाषाई प्रतिबद्धता के नाम पर विभिन्न राजनैतिक दल चुनावी गेटियाँ सेकते रहे हैं। हालाँकि कालांतर में सामाजिक स्तर पर इस भाषाई जड़ता का खामियाजा भी उन्हें उठाना पड़ा है।

ताजा भाषाई विवाद पर हिन्दी भाषी क्षेत्रों के साहित्यिक सांस्कृतिक हलकों में तीखी प्रतिक्रिया उभरकर सामने आई है। मध्य प्रदेश की राजधानी भोपाल के प्रतिष्ठित साहित्यकार डॉ. देवेन्द्र दीपक ने स्टालिन के इस आरोप को नितांत भ्रामक बताया है कि हिन्दी और संस्कृत के कारण उ्तर भारत की 25 भाषाएँ नष्ट हो गयी हैं। वे जिन्हें भाषा कह रहे हैं, वह हिन्दी की बोलियाँ हैं और अपने-अपने क्षेत्र में आसीन हैं। दरअसल, स्टालिन के संस्कृत और हिन्दी के विरोध के पीछे उनका सनातन द्वेष है।

स्टालिन का यह कहना भी एक सफेद झूठ है कि हिन्दी उन पर थोपी जा रही है। नयी शिक्षा नीति, जिसमें पढ़ाई के लिये त्रिभाषा सूत्र अपनाया गया है, के सूत्रधार स्वयं तमिलभाषी है। नई शिक्षा नीति में भाषा का पक्ष लोकतांत्रिक है। त्रिभाषा सिद्धांत में हिन्दी कहीं भी अनिवार्य नहीं है। तमिलनाडु के स्कूलों में बच्चे जो चाहे वह भाषा पढ़ें। अब इसमें हिन्दी को थोपने की बात कहें से आ गई?

‘शिक्षा की नव क्रांति का शंखनाद’ पुस्तक के लेखक और पद्मश्री से सम्मानित वरिष्ठ पत्रकार आलोक मेहता ने स्टालिन के बयान को भारत विरोधी बताते हुए कहा है कि तमिलनाडु ने तो बहुत पहले से अपने यहीं द्विभाषा फार्मूला लागू

कर तमिल और अंग्रेजी को स्वीकारते हुए हिन्दी को सिरे से नकार दिया था। भाषाई द्वेष के चलते आप लोगों की भावनाओं को भड़काकर वोट भले ही कबाड़ सकते हो, लेकिन घृणा की राजनीति की भी आखिर कोई सीमा तो होनी चाहिये। प्रधानमंत्री नरेंद्र मोदी ने तो अपने संसदीय क्षेत्र वाराणसी में तमिल संगमम् आयोजित कर वहीं तमिल विद्वानों को आमंत्रित कर उनका मान-सम्मान किया था।

इस मामले में मप्र साहित्य अकादमी के निदेशक डॉ. विकास दवे की राय प्रामाणिकता और तथ्यों पर आधारित है। वे कहते हैं- ‘हिन्दी, तमिल और संस्कृत सभी हमारी राष्ट्रीय भाषाएँ हैं। संस्कृत ने सदैव दक्षिण की भाषाओं को माँ की तरह पोषण दिया है। दक्षिण की भाषाओं में ‘नाभि नाळ सम्बन्धम्’ जैसे शब्दयुग्म सहज लोक प्रचलित हैं। स्टालिन के आराध्य के जन्म से सैकड़ों वर्ष पूर्व से यह नाभि नाळ संबंध बना हुआ है। ‘वाल्मिकी रामायण’ प्रथम राम कथा है। संस्कृत के बाद उसका प्रथम अनुवाद ‘कम्ब रामायण’ है, जो दक्षिण के संस्कृत से जुड़ाव का प्रतीक है। तमिलनाडु में रामायण के प्राचीनतम संदर्भ हमें संगम कालीन साहित्य में मिलते हैं।’

सप्रे संग्रहालय के निदेशक और दादा माखनलाल चतुर्वेदी की पत्रिका ‘कर्मवीर’ के डिजिटल संस्करण के संपादक अरविंद श्रीधर मानते हैं कि तमिलनाडु अथवा किसी भी दक्षिणी राज्य में हिन्दी का विरोध केवल सियासत के लिए किया जाता रहा है। यह आज से नहीं सालों से हो रहा है। आम धारणा के अनुसार दक्षिण भारतीय भाषाएँ संस्कृत के ज्यादा निकट हैं। भाषाई सौहार्द ही हिन्दी की स्वीकार्यता का विस्तार कर सकता है।

भाषा युद्ध की चेतावनी को लेकर अपने सामयिक आलेख में सुधि पत्रकार और राजनीतिक मामलों के टिप्पणीकार अजय बोकिल ने दो टूक लिखा है- ‘हिन्दी को लेकर तमिलनाडु का विरोध 1937 से है। वह देश में अकेला ऐसा राज्य है, जहाँ स्कूलों में राजभाषा और अघोषित रूप से राजभाषा का स्वरूप ले रही हिन्दी नहीं पढ़ाई जाती। इससे नुकसान उन बच्चों का होता है, जो तमिलनाडु के बाहर अन्य राज्यों में नौकरी-धंधा करना चाहते हैं। नतीजा यह है कि विद्यार्थी निजी स्तर पर हिन्दी सीख रहे हैं। दक्षिण भारत? हिन्दी प्रचार समिति द्वारा आयोजित हिन्दी परीक्षा में तमिल विद्यार्थियों की बढ़ती संख्या इसका प्रमाण है। निहितार्थ यही कि तमिलनाडु में हिन्दी का विरोध मुख्यतः राजनीतिक है और द्रविड़ राजनीति की प्रासंगिकता को बनाये रखने की चेष्टा भर

है।’

प्रकारांतर से यही बात मध्य प्रदेश लेखक संघ के अध्यक्ष राजेन्द्र गड्डनी की फौरी प्रतिक्रिया में भी झलकती है- ‘तमिलनाडु के मुख्यमंत्री स्टालिन को पता होना चाहिये कि जब दक्षिण की भाषाएँ संस्कृत से नष्ट नहीं हुईं तो उत्तर भारत की भाषाएँ कैसे नष्ट हो गई? स्टालिन के ऐसे बेटुके और राजनीति से प्रेरित वक्तव्य को भीरता से लेने की आवश्यकता नहीं है।’ हिन्दी सेवियों की स्वैच्छक संस्था ‘हिन्दी परिवार’ के संस्थापक अध्यक्ष हरेराम वाजपेयी के तेवर तो और भी गरम हैं- ‘तमिलनाडु के मुख्यमंत्री को भाषा और संस्कृति का इतिहास मालुम नहीं है। संस्कृत तो सभी भाषाओं की जननी है। लेकिन जो अपनी माँ को माँ नहीं कह सकता वह दूसरे की माँ को क्या सम्मान देगा?’ ‘हिन्दी परिवार’ इन्दौर के महासचिव संतोष मोहंती भी कहते हैं कि वोट बैंक को पुख्ता करने के लिए ही यह भाषाई मुद्दा उठाया गया है।’

आकाशवाणी के पूर्व समाचार वाचक, कवि, लेखक एवं स्तंभकार संदीप श्रोत्रिय भाषा की गरिमा को रेखांकित करते हुए कहते हैं- ‘कोई भी भाषा किसी दूसरी भाषा को नष्ट नहीं करती, बल्कि वे साथ-साथ चलते हुए एक दूसरे को समृद्ध ही करती हैं। लेकिन जब राजनीति सतह पर आती है तो राजनेता एक दूसरे को शत्रु की तरह दिखाने और भाषा का इस्तेमाल हथियार की तरह करने से भी नहीं चूकते। मैंने नई दिल्ली के भारतीय जन संचार संस्थान में संस्कृत के समाचार वाचक बलदेव आनंद सागर से तमिलनाडु में त्रिची से आये संवाददाता को इस मुद्दे पर कई दिनों तक लड़ने की हद तक बहस करते देखा है कि द्रविड़ संस्कृत से ज्यादा पुरानी भाषा है।’

वरिष्ठ साहित्यकार और गीतकार डॉ. रामवल्लभ आचार्य हिन्दी भाषा के महात्म्य को लेकर पूर्णतः आश्चस्त हैं। उनका कहना है- ‘क्षेत्रीय पाठियों का अस्तित्व क्षेत्रवाद की राजनीति पर ही टिका है। यदि दक्षिण भारत के लोग आज के आधुनिक युग में हिन्दी का विरोध करने के बजाय उसे संपर्क भाषा के रूप में अपनाने हैं तो इससे उनका ही भला होगा। धार्मिक पर्यटन बढ़ने से उनकी अर्थव्यवस्था और सुदृढ़ होगी।’

लघु कथा शोध केंद्र के सचिव चनश्याम मैथिल ‘अमृत’ के अनुसार तमिलनाडु के मुख्यमंत्री स्टालिन का बयान पूर्णतः राजनीति से प्रेरित और दुर्भाग्यपूर्ण है। संस्कृत तो भारत वर्ष की भाषा ही नहीं हमारी सांस्कृतिक विरासत और सभी प्रांतीय भाषाओं की जननी है। हमारी भाषाओं और बोलियों का असल नुकसान तो अंग्रेजी ने किया है, जो हिन्दी की जगह देश की

सम्पर्क भाषा बन बैठी है।

वरिष्ठ साहित्यकार प्रभु दयाल मिश्र भी ताजा भाषाई विवाद से व्यथित हैं- ‘स्टालिन की उत्तर भारतीयों में फूट डालने की कुटिल चाल सभी भारतीय अच्छी तरह से समझते हैं। तमिल भाषा और संस्कृति का कोई विरोध उत्तर भारत में नहीं है। यह भेद बुद्धि हेय और अपराध भाव जनित ही है जिसे समस्त सच्चे भारतीय बखूबी समझते हैं।’

आकाशवाणी के समाचार संपादक संजीव शर्मा भाषा को कल-कल बहती नदी की तरह मानते हैं। कुछ यही हाल आंचलिक भाषाओं का है। वे अपने क्षेत्र में लब्ध प्रतिष्ठित हैं और विकास एवं विस्तार के क्रम में हिन्दी में व्यापक रूप से घुल मिल गई हैं। भाषा कोई जमींदार या क़रूर शासक नहीं है जो कमजोर को दबाने का प्रयास करे। बल्कि हिन्दी तो माँ के आंचल सी है। यदि कोई क्षेत्रीय भाषा विकास की इस दौड़ में पीछे रह गई है तो उसका ठीकरा हिन्दी पर नहीं फोड़ा जा सकता।

कवि, कथाकार, व्यंग्यकार गोकुल सोनी बताते हैं कि तमिलनाडु में हिन्दी भाषियों के प्रति जितना द्वेष का भाव अशिक्षित और कम पढ़े लिखे लोगों में है, उतना वहीं के शिक्षित लोगों में नहीं है। वे टूटी फूटी अंग्रेजी गर्व से बोल सकते हैं पर हिन्दी से उनको बैर है। 1999 में मैं सर्वभाषा सम्मेलन में भाग लेने बैंगलोर गया था। वहाँ देश के हर राज्य से 15-20 साहित्यकार आये थे। मध्यप्रदेश से भी हम एक दर्जन साहित्यकार थे। आयोजन स्थल पर हमें यह देखकर घोर निराशा हुई कि लंबे चौड़े बैनर पर करीब 15 भाषाओं में ‘सर्व भाषा सम्मेलन’ लिखा था, पर उसमें हिन्दी गायब थी।

हिन्दी की उपेक्षा से हमें इतनी पीड़ा हुई कि हमने एक साथ खड़े होकर विरोध करने तथा सम्मेलन का बायकाट करने का निर्णय किया। तब वहाँ मौजूद मुख्यमंत्री को स्वयं माफ़ी मांगनी पड़ी। उन्होंने वायदा किया कि मध्यांतर के बाद आपको बैनर पर हिन्दी में नाम लिखा मिलेगा। मध्यांतर के बाद हमें हिन्दी में नाम लिखा हुआ तो मिला परंतु सबसे नीचे और छोटे अक्षरों में। व्यंग्यकार डॉ. हरीशकुमार सिंह का मानना है कि स्टालिन ने हिन्दी द्वारा संस्कृत सहित 25 भारतीय भाषाओं को निगलने की बात राजनीतिक पैंतरे के रूप में कही है। एक अन्य व्यंग्यकार प्रेमचंद द्वितीय के अनुसार तमिलनाडु के सीएम का बड़बोला बयान दशकों से हाशिये पर पड़े भाषाई विवाद को हवा देने वाला है। देश के 53 करोड़ से अधिक लोगों की मातृभाषा हिन्दी है, वहीं विश्व में

64 करोड़ से अधिक लोग हिन्दी बोलते हैं। अब तो वक्त हिन्दी के विरोध का नहीं, वरन आधिकारिक भाषा का दर्जा दिलाने के लिए वैश्विक समर्थन जुटाने का है।

शाश्वत सुजन के संपादक और साहित्यकार संदीप सुजन कहते हैं कि दक्षिण भारत में हिन्दी विरोधी आंदोलन केवल राजनीति तुष्टिकरण का खेल है। हिन्दी की मंशा कभी अन्य भाषाओं को खत्म करने की नहीं रही है। उज्जैन के लेखक एवं स्तंभकार सुभाष चंद्र जोशी भी इस बात से सहमत हैं कि तमिलनाडु में भाजपा के बढ़ते प्रभाव से भयभीत स्टालिन का वक्तव्य अपनी राजनीतिक जमीन बचाने का प्रयास मात्र है।

दुष्यंत स्मारक पांडुलिपि संग्रहालय के संयुक्त सचिव और अध्येता सुरेश पटवा को लगता है कि यह शुद्ध राजनीति है। पचास से अधिक पुस्तकों का हिन्दी में अनुवाद कर चुके दिनेश मालवीय ‘अश्क’ इसे केवल एक तुच्छ राजनीतिक चाल मानते हैं। वरिष्ठ साहित्यकार एवं दोहाकार प्रभु त्रिवेदी का अभिमत है कि हिन्दी के प्रति राष्ट्रीय अनुराग और उसके बढ़ते हुए वैश्विक प्रभुत्व को देखकर स्टालिन जैसे क्षेत्रीय राजनेता को शुद्र राजनैतिक बयानों से परहेज़ करना चाहिए। अन्यथा वह समय दूर नहीं, जब सनातन के साथ संस्कृत और हिन्दी दोनों का अधिकार क्षेत्र बढ़ जाएगा।

इसके विपरीत अखिल हिन्दी साहित्य सभा, अमरावती की संस्थापक अध्यक्ष शीला डोंगरे तमिलनाडु के हिन्दी विरोध को जायज ठहराती हैं, क्योंकि यह राज्य की भाषाई पहचान, सांस्कृतिक अधिकारों और संविधान द्वारा प्रदान किए गए संघीय ढांचे से जुड़ा मसला है। उनके लिए यह विरोध अपनी भाषा और संस्कृति को संरक्षित करने की कोशिश है। हालाँकि वे यह भी कहती हैं कि राष्ट्रीय एकता और संवाद के दृष्टिकोण से हिन्दी को एक साझा भाषा के रूप में बढ़ावा देना समझदारी हो सकती है। इसलिए, इस विरोध को जायज या नाजायज कहने से पहले, यह महत्वपूर्ण है कि हम राज्य की भाषा और संस्कृति की सुरक्षा, राष्ट्रीय एकता, और संवाद के माध्यमों के बीच संतुलन बनाए रखें।

विडम्बना यही कि आजादी के 78 साल बाद भी हिन्दी को राष्ट्र भाषा का दर्जा दिलाना तो दूर, भारत में ही जिम्मेदार पदों पर बैठे कुछ लोग उर पर अन्य भाषाओं को नेष्ट करने के बगलाने वाले आरोप लगाने से बाज नहीं आ रहे..! यह कड़वा यथार्थ अँखें खोलने वाला भी है और आक्रोशित करने वाला भी...!!

अश्लील वीडियो भेजकर साइबर ठगी

युवक ने सदमे में किया आत्महत्या का प्रयास, काटा गला, हालत गंभीर

बैतूल- सारणी क्षेत्र के वार्ड नंबर 5 के निवासी युवक राजा सूर ने साइबर अपराध में फंसकर अपना गला ही काट लिया। शनिवार को एमपीइबी हॉस्पिटल, सारणी से प्राप्त एमएलसी रिपोर्ट के अनुसार, राजा पिता दीपक सूर उम्र 22 वर्ष, निवासी वार्ड नं. 5, सारणी ने आत्महत्या का प्रयास किया। उसने अपने हाथ और गले पर स्वयं ब्लेड से वार किए। परिजनों द्वारा उसे तुरंत अस्पताल ले जाया गया, जहां से प्राथमिक उपचार के बाद उसे बैतूल और फिर भोपाल रेफर कर दिया गया। वर्तमान में पीड़ित की स्थिति नाजुक है। थाना प्रभारी जयपाल इनवाती ने बताया कि पीड़ित को वीडियो कॉल और वॉयस कॉल के माध्यम से डीएसपी बनकर ब्लैकमेल किया जा रहा था। आरोपियों ने डीएसपी बनकर 20 हजार रुपए की मांग की जा रही थी और भुगतान न करने पर पीड़ित का आपत्तिजनक वीडियो वायरल करने की धमकी दी थी। ब्लैकमेल और मानसिक दबाव के कारण पीड़ित ने यह आत्मघाती कदम उठाया। पीड़ित के मोबाइल की जांच में आरोपियों द्वारा वीडियो कॉल, चैट और धमकी भरे संदेश भेजने के प्रमाण मिले हैं। व्हाट्सएप चैट से पता चला कि ब्लैकमेलर बार-बार संपर्क कर रहे थे। संदिग्ध मोबाइल नंबरों की तकनीकी ट्रैकिंग की जा रही है। पुलिस ने पीड़ित के बयान के आधार पर एफआईआर दर्ज की है। आरोपियों पर बीएनएस से संबंधित धाराओं में भी मामला दर्ज किया गया। इसके अलावा आरोपियों की गिरफ्तारी के लिए एक विशेष टीम गठित की गई है। उपनिरीक्षक सुनील गौर के नेतृत्व में एक टीम राजस्थान रवाना की गई है, राजस्थान पुलिस से समन्वय स्थापित कर आवश्यक कानूनी कार्रवाई की जा रही है। साइबर सेल को डिजिटल साक्ष्य एकत्र करने और आरोपियों के आपराधिक रिकॉर्ड की जांच के निर्देश दिए गए हैं।

साइबर अपराध से बचाव के लिए पुलिस की अपील

सारनी थाना प्रभारी जयपाल इनवाती ने लोगों से साइबर अपराध से बचाव के लिए अपील करते कहा है कि ऑनलाइन फ्राड और ब्लैकमेलिंग से सतर्क रहें। अजनबियों से वीडियो कॉल पर बात करने और निजी जानकारी साझा करने से बचें। यदि कोई व्यक्ति आपको ब्लैकमेल कर रहा है या साइबर फ्रांड में फंसा रहा है, तो तुरंत पुलिस से संपर्क करें।



मान्यता नवीनीकरण नहीं कराने वाले स्कूलों की 31 मार्च को खत्म हो जायेगी मान्यता

जिले के 24 स्कूल होंगे बंद, अंधकार में सैकड़ों विद्यार्थियों का भविष्य



बैतूल। निजी स्कूलों में शिक्षा का अधिकार अधिनियम के तहत पढ़ने वाले सैकड़ों बच्चों का भविष्य अधर में जा पहुंच गया है। जिन स्कूलों में यह बच्चें अब तक पढ़ाई कर रहे थे, उन स्कूल संचालकों द्वारा इस साल नई मान्यता के लिए आवेदन नहीं किया है, जिससे जिले के करीब 24 निजी स्कूलों में ताला लगा जायेगा। जिला शिक्षा केंद्र बैतूल के डीपीसी जितेन्द्र बनारिया ने बताया कि बैतूल जिले में कुल 342 निजी स्कूल संचालित थे, जिसमें से 318 स्कूलों ने मान्यता नवीनीकरण के लिए आवेदन किये है, वहीं 24 स्कूलों ने समय-सीमा तक आवेदन नहीं किये थे, जिससे 31 मार्च 2025 को इन स्कूलों की मान्यता स्वतः ही समाप्त हो जायेगी। ऐसे में इन स्कूलों में पढ़ने वाले सैकड़ों गरीब बच्चों (आरटीई वाले बच्चों) को अब दूसरे स्कूलों में दाखिला लेने के लिए मजबूर होना पड़ेगा। इधर आवेदन न करने वाले स्कूल संचालकों का कहना है कि मान्यता नवीनीकरण को लेकर बदले गए नियमों के चलते परेशानी खड़ी हुई है। इसमें रजिस्टर्ड किरायानामा, प्रशिक्षित शिक्षकों की

अनिवार्यता सहित अन्य और कारण भी शामिल हैं। मान्यता नवीनीकरण न करवाने से बच्चों के साथ-साथ इन स्कूलों में काम करने वाले सैकड़ों युवाओं के बेरोजगार हो जाने की बात भी उनके द्वारा कही गई है। **जटिल नियमों के चलते नहीं किया मान्यता के लिए आवेदन-** शासन द्वारा इस वर्ष स्कूल की मान्यता के लिए बनाए गए नियमों में स्कूल भवन मानक अनुसार सुोक्षित होना, कार्यालय कक्ष व प्रधानाध्यापक कक्ष होने जरूरी है। इसके अलावा स्वच्छ भोजन कक्ष व स्टोर रूम अनिवार्य किया गया था। स्कूल का स्वयं का भवन है, तो भवन व भूमि के समस्त दस्तावेज, किराए का स्कूल भवन होने की स्थिति में तीन साल के लिए किराएदारी का रजिस्टर्ड अभिलेख और खेल मैदान का होना अनिवार्य है। साथ ही स्कूल में पर्याप्त पठन-पाठन सामग्री, खेलकूद सामग्री, पुस्तकालय, समाचार पत्र, स्वच्छ पेयजल व्यवस्था, प्रति 50 विद्यार्थी पर एक प्रधानाध की व्यवस्था, अग्नि सुरक्षा उपकरण व पर्याप्त फनीचर अनिवार्य है। इसके अलावा छत्र

सीजीएसटी प्रिंसिपल कमिश्नर की मनमानी

असम्मान पूर्ण व्यवहार को लेकर व्यापारिक संगठनों व टैक्स बार एसोसिएशन में गहरा आक्रोश



बैतूल। बैतूल जिले के प्रमुख व्यापारिक संगठनों और टैक्स बार एसोसिएशन के सदस्यों ने सीजीएसटी प्रिंसिपल कमिश्नर द्वारा की गई अभद्रता, भ्रष्टाचार व संरक्षण को बढ़ावा देने और कर पेशेवरों पर दबाव बनाने के गंभीर मुद्दे को लेकर जिले के सभी जनप्रतिनिधियों से आज मुलाकात की।

इस दौरान बैतूल सांसद एवं केंद्रीय राज्यमंत्री श्री डीडी खके सहित जिले के सभी विधायकों ने इस गंभीर मामले को उच्च स्तर तक ले जाने का आश्वासन दिया। सभी जनप्रतिनिधियों ने कहा कि वे इस मामले को वित्त मंत्रालय और संबंधित उच्चाधिकारियों तक पहुंचाकर तत्काल कार्रवाई की मांग करेंगे।

मुद्दे की पृष्ठभूमि:- सीजीएसटी प्रिंसिपल कमिश्नर श्री राकेश गोयल हाल ही में बैतूल आए थे। उनका दौरा सीजीएसटी इटारसी में परस्थ अधीक्षक श्री नितिन श्रीवास्तव के विरुद्ध व्यापारियों द्वारा की गई

अनियमितताओं, भ्रष्टाचार और उत्पीड़न की शिकायतों की जांच के संदर्भ में था।

हालांकि, इस बैठक के दौरान टैक्स बार एसोसिएशन के सदस्यों के साथ अभद्र भाषा का प्रयोग किया गया, भ्रष्टाचार से जुड़े सवालों को टालने का प्रयास किया गया और कई व्यक्तिगत टिप्पणियां भी की गईं।

व्यापारियों द्वारा जीएसटी विभाग में हो रहे भ्रष्टाचार पर सवाल उठाए जाने पर संतोषजनक उत्तर नहीं दिया गया।

रिश्वतखोरी से संबंधित मामलों को लेकर चर्चा में टालमटाल की गई।

राज्य सरकार की नई निवेश नीति के तहत व्यापारियों को दी जाने वाली सुविधाओं पर भी कटाक्ष किए गए।

व्यापारिक संगठनों ने जताया कड़ा विरोध - मामले को लेकर बैतूल जिले के प्रमुख व्यापारिक संगठनों ने अभूतपूर्व समर्थन जताया और यदि जल्द

समाधान नहीं हुआ तो एक दिन के संपूर्ण जिला बंद का आह्वान किया जाएगा।

जनप्रतिनिधियों ने दिया आश्वासन- सभी जनप्रतिनिधियों ने व्यापारियों और कर विशेषज्ञों के सम्मान की रक्षा के लिए हर संभव प्रयास करने की बात कही है। साथ ही भ्रष्ट अधिकारियों के असहयोग के कारण जिले के कर राजस्व में हो रहे नुकसान को रोकने के लिए कड़ी कार्रवाई की बात कही। अब यह मामला वित्त मंत्रालय, केंद्रीय अप्रत्यक्ष कर बोर्ड और केंद्र सरकार के उच्चाधिकारियों तक ले जाया जाएगा।

टैक्स बार एसोसिएशन व व्यापारिक संगठनों ने स्पष्ट किया है कि भ्रष्टाचार और अनुचित व्यवहार के खिलाफ यह संघर्ष जारी रहेगा, जब तक कि दोषियों के खिलाफ उचित कार्रवाई नहीं होती।

(व्यापारिक संगठन एवं टैक्स बार एसोसिएशन)

दूषित पानी की समस्या को लेकर मुलताई के तिलक और शास्त्री वार्ड में पहुंचे कलेक्टर

कलेक्टर ने घर-घर जाकर प्रभावितों से की मुलाकात, आरआई को तत्काल किया निलंबित

बैतूल। मुलताई के तिलक और शास्त्री वार्ड में दूषित पानी से लोगों को उल्टी दस्त होने की घटना सामने आने पर कलेक्टर श्री नरेंद्र कुमार सूर्यवंशी ने रविवार को मुलताई पहुंचकर प्रभावित वार्डों का औचक निरीक्षण किया। इस दौरान कलेक्टर श्री सूर्यवंशी ने घर-घर जाकर प्रभावित रहवासियों से चर्चा की और उनका हालचाल जाना। साथ ही गंभीर मरीजों को तत्काल अस्पताल में भर्ती कराए जाने के निर्देश स्वास्थ्य विभाग के अमले को दिए। निरीक्षण के दौरान उन्होंने वार्ड में स्थित नालियों और वॉल चैबरो पानी की टंकी को भी देखा। वॉल चैम्बरों के आस-पास गंदा पानी डालने वालों के विरुद्ध



कार्रवाई किए जाने के निर्देश नगर पालिका के अधिकारियों को दिए। इसके अलावा पानी की टंकी की सफाई करने प्रभावित वार्डों की पुरानी पाइप लाइन बदलने के भी निर्देश नगर पालिका को दिए गए। इस दौरान लापरवाही पाए जाने पर कलेक्टर ने नगरपालिका के आरआई को तत्काल निलंबित किए जाने के निर्देश दिए। निरीक्षण के दौरान एसडीएम अनीता पटेल पीएचईए जल संसाधन विभाग नगर पालिका सहित अन्य अधिकारी मौजूद रहे।

वार्ड में 24 घंटे मौजूद रहे पैरामेडिकल स्टाफ

शास्त्री और तिलक वार्ड में निरीक्षण के दौरान कलेक्टर श्री सूर्यवंशी ने सीएमएचओ डॉ. रविकांत खड्के को प्रभावित वार्डों में 24 घंटे पैरामेडिकल स्टाफ मौजूद रहने इन वार्डों का सतत मॉनिटरिंग करने और मरीज को दवाई उपलब्ध कराए जाने के निर्देश दिए। इसके अलावा पीएचई विभाग के अधिकारियों को वार्ड में अलग-अलग जगह से पानी के सैंपल लेने तथा वार्ड में दवाई वितरित करने के निर्देश दिए।

सामुदायिक स्वास्थ्य केंद्र में भर्ती मरीजों से की चर्चा

निरीक्षण के पूर्व कलेक्टर श्री सूर्यवंशी सामुदायिक स्वास्थ्य केंद्र पहुंचे। जहां उन्होंने सामान्य वार्ड और आईसीयू ग्रह चिकित्सा इकाई में भर्ती उल्टी-दस्त के पीड़ित मरीजों से चर्चा की। इस दौरान उन्होंने कहा कि सामुदायिक स्वास्थ्य केंद्र में भर्ती मरीजों को उपचार में किसी भी प्रकार की कमी ना हो। गंभीर मरीजों को जिला अस्पताल रेफर किया जाए इसके लिए पर्याप्त मात्रा में एंक्लेंस की व्यवस्था रखने के निर्देश सीएमएचओ को दिए गए।

खरसाली के फिल्टर प्लांट एवं हरदौली डैम का किया निरीक्षण

कलेक्टर श्री सूर्यवंशी ने मासोद नाका स्थित पानी की टंकी ग्राम खरसाली में स्थित वॉटर ट्रीटमेंट प्लांट का भी निरीक्षण किया। इस दौरान श्री सूर्यवंशी ने केमिकल हाउस पानी स्टोर मेन कंट्रोल पैनेल में पहुंचकर जानकारी ली। इस दौरान नगर पालिका के अधिकारियों को आवश्यक दिशा-निर्देश दिए। इसके बाद कलेक्टर श्री सूर्यवंशी ने हरदौली डैम पहुंचकर निरीक्षण किया। निरीक्षण के दौरान नगर पालिका पीएचई मल्य विभाग के अधिकारी मौजूद रहे।

संक्षिप्त समाचार

व्हीसी के माध्यम से दिशा-निर्देश



विदिशा (निप्र)। राजस्व विभाग के प्रमुख सचिव श्री विवेक कुमार पोवाल के द्वारा आज वीडियो कॉन्फ्रेंस के माध्यम से प्रदेश के सभी जिलों की राजस्व वसूली की समीक्षा कर आवश्यक दिशा-निर्देश दिए गए हैं। उन्होंने राजस्व प्रतियां वित्तीय वर्ष 2024-25 राजस्व वसूली के संबंध में क्रियान्वित कार्यों के संबंध में आवश्यक मार्गदर्शन प्रदान करते हुए समयावधि में वसूली के निर्धारित लक्ष्यों की प्राप्ति करने के निर्देश दिए हैं। साथ ही साथ उन्होंने फार्मर रजिस्ट्री और आरओआर लिकिंग के कार्यों के संपादन के संबंध में भी दिशा-निर्देश दिए हैं। उक्त व्हीसी के दौरान विदिशा के एनआईसी व्हीसी कक्ष में कलेक्टर श्री रौशन कुमार सिंह सहित संयुक्त कलेक्टर द्वय श्रीमती मोहिनी शर्मा, श्रीमती निकिता तिवारी, डिप्टी कलेक्टर श्री संतोष बिटौलिया एवं एसएलआर श्रीमती कृष्णा रावत मौजूद रहे।

महिलाओं को किया वित्तीय

साक्षरता के प्रति जागरूक



सीहोर (निप्र)। वित्तीय समावेशन विकास विभाग द्वारा वित्तीय साक्षरता सप्ताह के तहत वित्तीय समझदारी समृद्ध नारी की थीम पर सीहोर में एक दिवसीय कार्यशाला का आयोजन किया गया। कार्यशाला में महिलाओं को वित्तीय साक्षरता के बारे में जागरूक करने के लिए विस्तार से जानकारी दी गई। इस दौरान वित्तीय समावेशन एवं विकास विभाग भारतीय रिजर्व बैंक भोपाल द्वारा महिलाओं को वित्त के बारे में बचत करने एवं ऋण लेने तथा चुकाने के बारे में विस्तार से बताया गया। इसके साथ ही महिलाओं को विभिन्न वित्तीय योजनाएं, घर का बजट बनाना, बचत की आदत, डिजिटल साक्षरता, साइबर धोखा-धड़ी, जीवन बीमा, कोशल निर्माण क्रेडिट स्कोर सहित अनेक शासकीय योजनाओं के बारे में विस्तार से जानकारी दी गई। इस दौरान आरबीआई के एजीएम श्री धीरज गुप्ता, रिजर्व बैंक भोपाल से श्रीमती रोशनी हजेला, एलडीएम श्री अरुण कुमार शर्मा, आरटी निदेशक श्री ओमप्रकाश प्रजापति सहित महिलाएं उपस्थित रही।

निरोगी काया अभियान 31 मार्च

तक 30 वर्ष से अधिक आयु के

व्यक्तियों की निःशुल्क

सीहोर (निप्र)। निरोगी काया अभियान 20 फरवरी से 31 मार्च तक संचालित किया जा रहा है। राष्ट्रीय स्वास्थ्य मिशन, मध्यप्रदेश द्वारा आयोजित इस अभियान के तहत आयुष्मान आरोग्य मंदिरों, प्राथमिक और सामुदायिक स्वास्थ्य केंद्रों, मुख्यमंत्री संजीवनी क्लीनिकों तथा अन्य स्वास्थ्य संस्थानों में निःशुल्क स्वास्थ्य जांच शिविर लगाए जा रहे हैं। अभियान में 30 वर्ष से अधिक आयु के व्यक्तियों की मधुमेह, उच्च रक्तचाप और अन्य गैर-संचारी रोगों की निःशुल्क जाँच की जायेगी। अभियान का मुख्य उद्देश्य मधुमेह, उच्च रक्तचाप और अन्य गैर-संचारी रोगों की समय पर पहचान और निःशुल्क उपचार सुनिश्चित करना है। ये बीमारियाँ प्रारंभिक अवस्था में बिना लक्षणों के होती हैं, लेकिन आगे चलकर हृदय रोग, लकवा, किडनी व लीवर की बीमारियों का कारण बन सकती हैं। इस अभियान के तहत व्यापक स्तर पर स्वास्थ्यजांच,रोग की शीघ्र पहचान और सरकारी अस्पतालों में निःशुल्क उपचार की सुविधा उपलब्ध कराई जा रही है। अभियान का विशेष लाभ जनजातीय एवं वनवासी समुदायों को मिलेगा। इन्हें रोगों की रोकथाम, संतुलित आहार, नियमित व्यायाम और नशे से बचाव के लिए जागरूक किया जा रहा है, ताकि वे स्वस्थ जीवनशैली अपना सकें।स्वास्थ्य विभाग अभियान को प्रभावी बनाने आशा कार्यकर्ताओं के माध्यम से घर-घर सर्वेक्षण किया जा रहा है। उन्हें प्राथमिकता से जांच और इलाज की सुविधा दी जाएगी।

राजधानी आसपास

खेतों में नरवाई जलाने पर होगी कार्रवाई सैटेलाइट से की जा रही है नरवाई जलाने की मॉनिटरिंग



संबंधित क्षेत्र के वरिष्ठ कृषि विकास अधिकारी इसका पर्यवेक्षण करेंगे एवं तामिल किए गए सूचना पत्रों की सूची अनुविभागीय कृषि अधिकारी उप संचालक कृषि को प्रस्तुत करेंगे।कृषि विस्तार अधिकारी, संबंधित ग्राम के

हल्का पटवारी एवं पंचायत सचिव के साथ समन्वय बनाकर कार्य करेंगे। आवश्यकता पड़ने पर संबंधित थाने से पुलिस बल भी साथ में लिया जा सकता है।आदेश में कहा गया है कि नरवाई जलाने से किसानों को रोकने की जिम्मेदारी कृषि

विभाग की है। भारत सरकार की संस्था आईसीएआर-त्रोम्स द्वारा देश में नरवाई में आग लगाने की मॉनिटरिंग सैटेलाइट के माध्यम से की जा रही है।

कन्या महाविद्यालय में राष्ट्रीय विज्ञान दिवस उत्साह पूर्वक मनाया गया



विदिशा (निप्र)। राजमाता विजय राजे सिंधिया शासकीय कन्या अग्रणी स्नातकोत्तर महाविद्यालय विदिशा में राष्ट्रीय विज्ञान दिवस 2025 (दूसरे दिवस)भी उत्साह पूर्वक मनाया गया।

यह कार्यक्रम मध्य प्रदेश विज्ञान एवं प्रौद्योगिकी परिषद भोपाल और राष्ट्रीय विज्ञान एवं प्रौद्योगिकी संस्थान परिषद नई दिल्ली द्वारा प्रायोजित है। कार्यक्रम का शुभारंभ मुख्य अतिथि जन भागीदारी के सक्रिय सदस्य अशोक गोयल जी एवं

प्राचार्य डॉक्टर एन पी अरोरा द्वारा सरस्वती की प्रतिमा पर माल्यार्पण कर किया गया। विज्ञान दिवस पर अतिथियों द्वारा सेल्फ़ी पॉस्ट का अनावरण कर सोशल मीडिया के माध्यम से विज्ञान का प्रचार प्रसार करने की बात कही गई।

विज्ञान संकाय प्रभारी प्रोफेसर नीता दीक्षित द्वारा सभी अतिथियों का स्वागत करते हुए छात्रों को शुभकामनाएं प्रेषित की। विज्ञान दिवस के अवसर पर प्रोफेसर राम आशीष यादव सहायक प्राध्यापक

भौतिक शास्त्र ने सर सीवी रमन जी के

बारे में एवं उनकी खोज रमन प्रभाव, उसके उपयोग साथी छात्रों को विज्ञान के क्षेत्र में करियर की विस्तृत जानकारी दी । छात्राओं द्वारा विज्ञान दिवस पर आकर्षक वाल पेंटिंग एवं पोस्टर बनाए गए इस अवसर पर छात्राओं में विज्ञान में रुचि पैदा करने हेतु प्रश्नोत्तरी प्रतियोगिता का भी आयोजन किया गया।छात्राओं ने सेल्फ़ी लेकर सोशल मीडिया पर अपलोड किया प्रतियोगिता में प्रथम द्वितीय तृतीय स्थान आने वाली छात्राओं को ट्रॉफी सर्टिफिकेट द्वारा सम्मानित किया गया। कार्यक्रम का संयोजन एवं संचालन डॉक्टर विनीता प्रजापति द्वारा किया गया। कार्यक्रम प्रभारी डॉक्टर विनीता प्रजापति द्वारा सभी अतिथियों का आभार मानते हुए धन्यवाद ज्ञापित किया गया इस अवसर पर महाविद्यालय के सभी प्राध्यापक, सहायक प्राध्यापक प्राध्यापक एवं सभी अतिथि विद्वान, महाविद्यालय स्टाफ उपस्थित रहा।

दिव्यांगजनों के लिये 7 और 8 मार्च को आयोजित होगी सुगम्य यात्रा

सीहोर (निप्र)। दिव्यांगजनों को सार्वजनिक स्थानों, शासकीय कार्यालयों, मॉल और सिनोमाधर्यों में उनकी सुविधानुसार किस तरह का सुगम्य वातावरण होना चाहिए। प्रदेश के प्रत्येक जिले में 7 और 8 मार्च 2025 को कलेक्टर के सहयोग से दिव्यांगजन की +सुगम्य यात्रा+ का आयोजन किया जायेगा। प्रत्येक जिले में चुनिंदा दिव्यांगजन को शासन व्यवस्था के अनुसार वाहन उपलब्ध कराकर सार्वजनिक स्थलों का भ्रमण कराया जाएगा। प्रमुख सचिव, सामाजिक न्याय एवं आयुक्त निराश्रकजन ने बताया कि सरकार के सामाजिक न्याय अधिकारिता मंत्रालय के निर्देशानुसार दिव्यांगजनों को सुगम्य वातावरण उपलब्ध कराने के उद्देश्य से प्रत्येक जिले में +सुगम्य यात्रा+ निकाली जाएगी। इसमें दिव्यांगजन को सरकारी भवनों, कलेक्ट्रेट, तहसील, नगर पालिका, नगर निगम सहित अन्य शासकीय कार्यालयों, सिनेमा घरों, आम पर्यटन स्थलों, पुस्तकालयों, बाजारों सहित अन्य महत्वपूर्ण सार्वजनिक स्थलों पर दिव्यांगजन उपलब्ध साधन सुविधाओं की जमीन हकीकत को देखेंगे।स्थानों के भ्रमण के बाद दिव्यांगजनों द्वारा दी गई सलाह, सूचनाओं का संकलन किया जायेगा, जिनका उपयोग भारत सरकार द्वारा भविष्य में बनाई जाने वाली शहरी विकास नीतियों, डिजाइनिंग एवं विकासात्मक रणनीतियों में शामिल किया जायेगा, जो भविष्य में इस वर्ग के लिये अनुकूल वातावरण निर्माण में सहायक होगी। यात्रा के फोटो यस टू एक्सेस ऐप पर अपलोड कर सकेंगे। यात्राओं पर होने वाले व्यय सीआरएस फंड या एजीपी सब स्कीम से करने के अधिकार कलेक्टरों को दिये गये हैं।

श्री महेंद्र वशिष्ठ के पक्के घर का सपना हुआ साकार



सीहोर (निप्र)। केंद्र एवं राज्य सरकार द्वारा गरीबों के लिए कल्याण के लिए अनेकों जनकल्याणकारी योजनाएं चलाई जा रही है। प्रधानमंत्री आवास योजना भी उन्हीं योजनाओं में से एक है। इस योजना के तहत आर्थिक रूप से कमजोर पात्र हितग्राहियों को मकान बनाने के लिए सरकार द्वारा सहायता राशि दी जाती है। अपने सिर पर एक पक्की छत होना हर व्यक्ति का सपना होता है। स्वयं का पक्का मकान, जहां वह अपने परिवजनों के साथ एक खुशहाल जीवन व्यतीत कर सके। लेकिन आर्थिक रूप से कमजोर व्यक्ति के लिए पूरी जिन्दगी भर की पूंजी लगाने पर भी पक्का मकान बनाना संभव नहीं हो पाता। प्रधानमंत्री आवास योजना ऐसे ही लोगों के अपने घर के सपने को साकार कर रही है। सीहोर के अन्नपूर्णा कॉलोनी निवासी श्री महेंद्र वशिष्ठ ने सपने में भी नहीं सोचा था कि उनका अपना पक्का मकान होगा। श्री महेंद्र वशिष्ठ कहते हैं कि प्रधानमंत्री आवास योजना ने उनके पक्के घर के सपने को साकार किया है। श्री महेंद्र वशिष्ठ ने बताया कि कच्चे घर में बारिश के मौसम में अनेक कठिनाइयों का सामना करना पड़ता था। बारिश के दौरान कई रातें हमें जागकर बितानी पड़ती थी, कई बार जहरीले जीवों के घर में आने का डर बना रहता था। लेकिन प्रधानमंत्री आवास योजना ने हमें इन सब परेशानियों एवं चिंताओं से मुक्त कर दिया है। प्रधानमंत्री आवास योजना के तहत आवास की स्वीकृति मिली और सरकार से मिली आर्थिक सहायता और अपनी थोड़ी बचत जोड़कर उन्होंने अपने सपनों का घर बनाना शुरू किया। कुछ महीनों बाद घर बनकर तैयार हो गया। आज उनका परिवार एक सुंदर, पक्के घर में रह रहा है और उनकी पत्नी और बच्चे अब सुरक्षित और आरामदायक माहौल में रह रहे हैं। श्री महेंद्र कहते हैं कि मुझे पक्के घर का मालिक बनने पर गर्व होता है। श्री महेंद्र वशिष्ठ ने इसके लिए प्रधानमंत्री श्री नरेन्द्र मोदी और मुख्यमंत्री डॉ मोहन यादव को धन्यवाद दिया है।

एनाएचएम की नवीन संविदा नीति-2025 से चिकित्सा कार्मिकों को मिलेगा बेहतर कार्य वातावरण : उप मुख्यमंत्री श्री शुक्ल

32 हज़ार से अधिक संविदा कर्मचारी होंगे लामान्वित

सीहोर (निप्र)। उप मुख्यमंत्री श्री राजेन्द्र शुक्ल ने कहा है कि राष्ट्रीय स्वास्थ्य मिशन की नवीन संविदा कर्मचारी नीति-2025 का निर्धारण आधारित रिपोर्टिंग प्रणाली लागू की गई है। कर्मचारियों की शिकायतों के त्वरित और प्रभावी निवारण के लिए एक अपीलीय अनुक्रम स्थापित किया गया है। संविदा कर्मचारियों की सेवा समाप्ति का अधिकार केवल मिशन संचालक एनएचएम के पास होगा और यह केवल प्राकृतिक न्याय के सिद्धांतों का पालन करने के बाद ही किया जा सकेगा। नवीन नीति में वेतन वृद्धि को भी एक सुव्यवस्थित ढांचे में लाया गया है। अब उपभोक्ता मूल्य सूचकांक (सीपीआई) के आधार पर नियमित वेतन वृद्धि का लाभ मिलेगा। गर्भवती महिलाओं को नियुक्ति के समय प्रसव के छह सप्ताह बाद (सातवें सप्ताह से) कार्यभार ग्रहण करने की अनुमति दी जाएगी, जिससे वे मातुत्व के शुरुआती दिनों में समुचित देखभाल प्राप्त कर सकेंगी। इसी

अनुबंध के नवीनीकरण की आवश्यकता नहीं होगी। कर्मचारियों के कार्य प्रदर्शन के मूल्यांकन के लिए एक पारदर्शी और समयबद्ध वार्षिक सेवा आधारित रिपोर्टिंग प्रणाली लागू की गई है। कर्मचारियों की शिकायतों के त्वरित और प्रभावी निवारण के लिए एक अपीलीय अनुक्रम स्थापित किया गया है। संविदा कर्मचारियों की सेवा समाप्ति का अधिकार केवल मिशन संचालक एनएचएम के पास होगा और यह केवल प्राकृतिक न्याय के सिद्धांतों का पालन करने के बाद ही किया जा सकेगा। नवीन नीति में वेतन वृद्धि को भी एक सुव्यवस्थित ढांचे में लाया गया है। अब उपभोक्ता मूल्य सूचकांक (सीपीआई) के आधार पर नियमित वेतन वृद्धि का लाभ मिलेगा। गर्भवती महिलाओं को नियुक्ति के समय प्रसव के छह सप्ताह बाद (सातवें सप्ताह से) कार्यभार ग्रहण करने की अनुमति दी जाएगी, जिससे वे मातुत्व के शुरुआती दिनों में समुचित देखभाल प्राप्त कर सकेंगी। इसी

तरह, मातुत्व अवकाश और पितृत्व अवकाश के प्रावधान भी संविदा कर्मचारियों के लिए लागू किए गए हैं।

आकस्मिक परिस्थितियों में सहायता के लिए अनुकंपा नियुक्ति और एक्स-ग्रेशिया के प्रावधान : प्रदेश में स्वास्थ्य सेवाओं की सुचारु व्यवस्था के लिए संविदा कर्मचारियों को अंतर-जिला स्थानांतरण की सुविधा प्रदान की गई है। जिला स्वास्थ्य समिति को जिले में स्थानांतरण का अधिकार दिया गया है। इसके अलावा, कर्मचारियों की शिकायतों के समाधान के लिए एक स्पष्ट शिकायत निवारण अनुक्रम निर्धारित किया गया है। आकस्मिक परिस्थितियों में परिवार को सहायता प्रदान करने के लिए अनुकंपा नियुक्ति और एक्स-ग्रेशिया सहायता राशि के प्रावधान किए गए हैं। सामान्य प्रशासन विभाग के नियमों की गई हैं। विशेष अवकाश की सुविधा भी संविदा कर्मचारियों को प्रदान की जाएगी।

20 प्रतिशत बढ़ाकर किया गया

जिले के 19 समूहों की शराब

दुकानों का ठेका

सीहोर (निप्र)। नवीन आबकारी नीति वर्ष 2025-26 के अनुसार जिले के 22 कम्पोजिट मदिरा दुकानों के समूहों के वर्ष 2024-25 की लाइसेंस फीस में 20 प्रतिशत की वृद्धि करते हुए वर्तमान लाइसेंसियों से नवीनीकरण आवेदन प्राप्त किए गए थे। जिसमें कुल 22 समूहों जिनका आरक्षित मूल्य 2,91,70,07,056 रुपये था जिसके विरुद्ध 19 समूहों जिनका आरक्षित मूल्य 2,33,55,63,367 रुपये है। इसके लाइसेंसियों द्वारा नवीनीकरण आवेदन प्रस्तुत किए गये थे। जिला आबकारी अधिकारी दीप सिंह राठौर ने बताया कि नवीनीकरण आवेदन रहित कुल 03 समूहों जिनका आरक्षित मूल्य 58,14,43,689 रुपये था, पर अन्य इच्छुक आवेदकों से लॉटरी ऑनलाइन, ऑफलाइन मंगाए गये थे किन्तु निर्धारित समय तक कोई भी आवेदन प्राप्त नहीं हुआ। कलेक्टर श्री बालागुरु के की अध्यक्षता में गठित जिला निष्पादन समिति द्वारा आरक्षित मूल्य के 80 प्रतिशत से अधिक होने पर 19 समूहों की मदिरा दुकानों का निष्पादन किया गया। शेष रहे 03 कम्पोजिट मदिरा दुकानों का आरक्षित मूल्य 58,14,43,689 रुपये है। निष्पादन आगामी दिनाकों में ई-टेंडर एवं ई-टेंडरर कम ऑक्शन के माध्यम से किया जायेगा।

नेशनल लोक अदालत में बिजली

चोरी एवं अनियमितताओं के

प्रकरण में करायें समझौता

सीहोर (निप्र)। नेशनल लोक अदालत में बिजली चोरी एवं अनियमितताओं के प्रकरण को आपसी समझौते से निराकृत किया जाएगा। विद्युत अधिनियम 2003 धारा 135 के अंतर्गत न्यायालयों में लंबित प्रकरणों के निराकरण के लिए विद्युत उपभोक्ताओं एवं उपयोगकर्ताओं से अपील की है कि वे अग्रिय कानूनी कार्यवाही से बचने के लिए अदालत में समझौता करने के लिए संबंधित बिजली कार्यालय से संपर्क करें।विद्युत वितरण कंपनी द्वारा यह निर्णय लिया गया है कि धारा 135 के अंतर्गत अदालत में लंबित प्रकरणों का निराकरण करने के लिये निम्न दाब श्रेणी के समस्त घरेलू, समस्त कृषि, 5 किलोवॉट तक के गैर घरेलू एवं 10 अश्व शक्ति भार तक के औद्योगिक उपभोक्ताओं को प्रकरणों में ही छूट दी जाएगी।

ग्रि-लिटिगेशन स्तर पर : विद्युत कंपनी द्वारा आंकलित सिविल दायित्व की राशि पर 30 प्रतिशत एवं आकलित राशि के भुगतान में चूक किये जाने पर निर्धारण आदेश जारी होने की तिथि से 30 दिवस की अवधि समाप्त होने के पश्चात् प्रत्येक छः माही चक्रवृद्धि दर अनुसार 16 प्रतिशत प्रतिवर्ष की दर से लगने वाले ब्याज की राशि पर 100 प्रतिशत की छूट दी जाएगी।

लिटिगेशन स्तर पर : विद्युत कंपनी द्वारा आंकलित सिविल दायित्व की राशि पर 20 प्रतिशत एवं आंकलित राशि के भुगतान में चूक किये जाने पर निर्धारण आदेश जारी होने की तिथि से 30 दिवस की अवधि समाप्त होने के पश्चात् प्रत्येक छःमाही चक्रवृद्धि दर अनुसार 16 प्रतिशत प्रतिवर्ष की दर से लगने वाले ब्याज की राशि पर 100 प्रतिशत छूट दी जाएगी।

लोक अदालत में छूट नियम एवं शर्तों के तहत दी जाएगी : आवेदक को निर्धारित छूट के उपरांत शेष बिल आकलित सिविल दायित्व एवं ब्याज की राशि का एकमुश्त भुगतान करना होगा। उपभोक्ता/उपयोगकर्ता को विचारार्थीन प्रकरण वाले परिसर एवं अन्य परिसरों पर उसके नाम पर किसी अन्य संयोजन/संयोजनों के विरुद्ध विद्युत देयकों की बकाया राशि का पूर्ण भुगतान भी करना होगा। आवेदक के नाम पर कोई वैध कनेक्शन न होने की स्थिति में छूट का लाभ प्राप्त करने के लिये आवेदक द्वारा वैध कनेक्शन प्राप्त करना एवं पूर्व में विच्छेदित कनेक्शनों के विरुद्ध बकाया राशि (यदि कोई हो) का पूर्ण भुगतान किया जाना अनिवार्य होगा।लोक अदालत में छूट आवेदक द्वारा विद्युत चोरी/अनधिकृत उपयोग पहली बार किये जाने की स्थिति में ही दी जाएगी।

पीएम आवास योजना ग्रामीण के तहत हितग्राही सम्मेलन आयोजित



46 ग्राम पंचायतों के हितग्राहियों को आवास निर्माण की दी गई तकनीकी जानकारी

सीहोर (निप्र)। जिला पंचायत सीईओ डॉ नेहा जैन कि निर्देशानुसार प्रधानमंत्री आवास योजना ग्रामीण के अन्तर्गत जिले को प्राप्त लक्ष्य को समय सीमा में पूरा करने के लिए कलस्टर लेवल पर प्रधानमंत्री आवास योजना के हितग्राहियों का सम्मेलन आयोजित किया जा रहा है, ताकि प्रधानमंत्री आवास योजना के हितग्राहियों को आवास निर्माण के बारे में विस्तृत जानकारी देकर उन्हें जागरूक किया जा सके तथा आवार्सों का निर्माण समय सीमा में हो सके। सम्मेलन में मकान का नक्शा लेआउट सहित चरण दर चरण निर्माण की पूरी जानकारी दी जा रही है। इसी क्रम में आष्टा जनपद के ग्राम खामखेड़ा एवं सिद्धिकर्गज में 11 ग्राम पंचायतों के हितग्राहियों,

इखवर जनपद के ग्राम रामनगर में 10 ग्राम पंचायतों के हितग्राहियों, भैरूदा जनपद के ग्राम पिपलानी में 11 ग्राम पंचायतों के हितग्राहियों एवं सीहोर जनपद के ग्राम अहमदपुर में 14 ग्राम पंचायतों के हितग्राहियों का सम्मेलन आयोजित किया गया।

हितग्राही सम्मेलन में हितग्राहियों को बताया गया कि प्रधानमंत्री आवास योजना ग्रामीण के तहत वित्तीय वर्ष 2024-25 के लिए सीहोर जिले को 24,388 आवार्सों का नवीन लक्ष्य प्राप्त हुआ है। इस लक्ष्य के तहत सीहोर जिले में नवाचार कर प्रधानमंत्री आवास योजना ग्रामीण के हितग्राहियों के लिए जिले के प्रत्येक कलस्टर में हितग्राही सम्मेलन आयोजित किये जा रहे हैं। आयोजित हितग्राही

सम्मेलन में हितग्राहियों एवं आमजनों को आवास योजना के बारे विस्तार से जानकारी दी गई। कार्यक्रम में बताया गया कि प्रधानमंत्री आवास योजना ग्रामीण के तहत प्रथम क्रिस्तर में प्लिथ निर्माण के लिए 25,000 रुपये, दूसरी क्रिस्तर में दीवार चुनाई के लिए 40,000 रुपये, तीसरी क्रिस्तर में छत निर्माण के लिए 40,000 रुपये, चौथी क्रिस्तर में मनरेगा एवं मजदूरी भुगतान के लिए 35,000 रुपये की राशि प्रदान की जाती है। इस अवसर पर ग्राम पंचायतों के रोजगार सहायक, सचिव, उपयंत्री, मनरेगा अधिकारी, प्रधानमंत्री आवास प्रभारी, राजमिस्त्री का कार्य करने वाले आजीविका रूप एवं हितग्राही उपस्थित होंगे।

उपयंत्री ने किया गोशाला

का निरीक्षण, वस्तुस्थिती

से कराया अवगत

सीहोर (निप्र)। भैरूदा जनपद के ग्राम पलासीखुर्द स्थित माँ कृपा देवी गोशाला में गौवश की भूख प्यास से मृत्यु होने की शिकायत प्राप्त होने पर भैरूदा जनपद सीईओ श्री प्रबल अजारिया ने उपयंत्री श्री दीपक भाटी को इसकी जांच करने के निर्देश दिए। निरीक्षण के उपरांत उपयंत्री श्री भाटी ने इस बारे में वस्तुस्थिति से अवगत कराते हुए कहा कि शिकायत मिलने के पश्चात 27 फरवरी को हल्का पटवारी, सरपंच, ग्राम रोजगार सहायक एवं ग्रामीणजनों की उपस्थिति में गोशाला का निरीक्षण किया गया है।



बाबुलनाथ मंदिर, मुंबई

बाबुलनाथ मंदिर एक ऐतिहासिक शिव मंदिर है और शहर के सबसे पुराने मंदिरों में से एक है, जो भारत के मुंबई के गिरगांव चौपाटी के पास एक छोटी पहाड़ी पर स्थित है। इस मंदिर में मुख्य देवता शिव हैं जो बबूल के पेड़ के भगवान के रूप में हैं। यह मालाबार हिल क्षेत्र के पास एक पहाड़ी पर बना है और इसकी एक दिलचस्प कहानी और विस्तृत इतिहास है। मंदिर का निर्माण 200 साल से भी कम समय पहले हुआ था, लेकिन इसकी उत्पत्ति 12वीं शताब्दी में हुई थी। बाबुलनाथ मंदिर शिव भक्तों के दिलों में एक विशेष स्थान रखता है, और महाशिवरात्रि उत्सव के दौरान खुशी और उत्साह देखने लायक होता है। मंदिर की भव्यता आपको यह भूल जाने पर मजबूर कर देगी किआप कहां हैं, भगवान शिव के शाश्वत निवास, कैलाश पर्वत का भ्रम पैदा करती है।

प्रमुख अभियंता जांचेंगे किसान को डिग्गी में डालने का केस

15 दिन में देना होगा जवाब, कलेक्टर रिपोर्ट में दोषी मिला एसडीओ पहले ही हो चुका निर्लंबित

भोपाल। सिवनी में किसान को मारकर उसे कार की डिग्गी में ठूंसेने वाले जल संसाधन विभाग के एसडीओ को कलेक्टर की जांच में दोषी पाया जाने के बाद उसे निर्लंबित कर दिया गया। अब राज्य शासन ने उसके खिलाफ विभागीय जांच करने चार्जशीट जारी कर दी है। प्रमुख अभियंता इस मामले में जांच करेंगे। आरोपी इंजीनियर को 15 दिन के अंदर जवाब देना होगा। समय पर जवाब नहीं मिलने पर प्रमुख अभियंता सीधे कार्रवाई का फैसला कर सकेंगे। दरअसल किसान से अभद्रता करने के घटनाक्रम का वीडियो सोशल मीडिया पर काफी वायरल हुआ था। सिवनी जिले के केवलारी क्षेत्र में 16 फरवरी,



सोमवार को एक वीडियो वायरल हुआ, जो शनिवार 14 फरवरी का था। वीडियो में तिलवारा दाई तट नहर के एसडीओ श्रीराम बघेल नहर का निरीक्षण करने पहुंचे थे। जब स्थानीय किसानों ने उनके सामने सिंचाई की समस्या रखी, तो वे भड़क गए और मारपीट और गाली-गलौज करने लगे। इस दौरान किसान उनके सामने हाथ जोड़ता रहा लेकिन एसडीओ ने उनकी एक नहीं सुनी। इस मामले में उनके विरोध में केवलारी थाने में केस भी दर्ज किया गया और आरोपी को सस्पेंड भी कर दिया गया था। इसी दिन एक अन्य स्थान पर भी इंजीनियर का किसानों से विवाद हुआ था जिसकी रिपोर्ट कलेक्टर सिवनी ने राज्य सरकार को भेजी।

कलेक्टर से मांगी जांच रिपोर्ट में मिला दोषी- इस मामले में सिवनी कलेक्टर से रिपोर्ट मांगी थी। आरोपी ने जिस ने किसान को जबरन कार की डिक्की में डाला उसी दिन 11.30 बजे केवलारी डिस्ट्रीब्यूटरी के चैन क्रमांक 255 की जांच करते समय भी एसडीओ बघेल ने किसानों से भी विवाद किया था। इसका भी वीडियो वायरल हुआ। इन दोनों ही मामलों को शासन ने सिविल सेवा आचरण नियमों के प्रतिकूल माना, इसलिए इनके विरुद्ध विभागीय जांच की जा रही है। प्रमुख अभियंता जल संसाधन विभाग विनोद देवड़ा ने जारी आदेश में कहा है कि एसडीओ श्रीराम बघेल 15 दिनों में लिखित जवाब देकर बताएं कि क्या वे इस मामले में मौखिक जांच या व्यक्तिगत सुनवाई चाहते हैं।



मित्रता का महत्व प्रतिपादित करते हैं भगवान श्रीकृष्ण : सीएम

डॉ. यादव बोले-प्रकृति से प्रेम और संस्कृति का सम्मान सिखाते हैं नंद के नंदन

● इस्कॉन मंदिर को कोलार रोड से जोड़ने वाले मार्ग का नाम प्रभुपाद मार्ग होगा

भोपाल। मुख्यमंत्री डॉ. मोहन यादव ने कहा है कि भगवान श्रीकृष्ण ने प्रकृति से प्रेम और ग्राम संस्कृति को सम्मान देने की शिक्षा दी है। राज दरबार में सोने-चांदी और मोती माणिक्य के बीच मोर पंख को अपने शीश पर धारण कर सम्मान प्रदान करना प्रकृति से प्रेम का प्रतीक है। भगवान श्रीकृष्ण का यह भाव बताता है कि मनुष्य मात्र से प्रेम ही प्रभु प्राप्ति का सच्चा मार्ग है। भगवान श्रीकृष्ण का सुदामा को सम्मान देना, जीवन में मित्रता के महत्व और मित्र के सम्मान के लिए प्रतिबद्धता को प्रतिपादित करता है। भगवान श्रीकृष्ण के जीवन के प्रसंगों से हमें कई व्यावहारिक शिक्षाएं प्राप्त होती हैं। मुख्यमंत्री डॉ. यादव कोलार रोड क्षेत्र में मानसरोवर डेंटल कॉलेज के पास इस्कॉन द्वारा बनाए जा रहे श्री श्री राधा गोविंद मंदिर के भूमि पूजन के बाद उपस्थित जन समुदाय को संबोधित कर रहे थे।इस अवसर पर विधायक श्री रामेश्वर शर्मा, इस्कॉन के मध्यप्रदेश प्रमुख गुरु प्रसाद स्वामी महाराज तथा सचिव महामन प्रभु उपस्थित थे। कार्यक्रम में बताया गया कि यह मध्यप्रदेश का सबसे



बड़ा इस्कॉन मंदिर होगा। मुख्यमंत्री डॉ. यादव ने क्षेत्र में इस्कॉन मंदिर स्थापना की पहल की सराहना करते हुए कहा कि मंदिर निर्माण, लोगों पर सुख-आनंद, वैभव और उनके कल्याण का मार्ग प्रशस्त करता है। मुख्यमंत्री डॉ. यादव ने कोलार रोड से इस्कॉन मंदिर को जोड़ने वाले मार्ग का नाम प्रभुपाद मार्ग रखने की घोषणा की। उन्होंने कहा कि भारत की सभी दिशाओं में प्रभु श्री राम और भगवान श्रीकृष्ण की उपस्थिति की सहज ही अनुभूति होती है। विश्व में भी वर्षों से भारत, भगवान श्री राम

और भगवान श्री कृष्ण की धरती के रूप में जाना जाता है, मंदिर निर्माण भगवद्भाव के साकार रूप लेने का माध्यम है। मुख्यमंत्री डॉ. यादव ने कहा ऐसी कामना है कि भूमि-पूजन के बाद मंदिर में भगवान श्री कृष्ण के प्रकटीकरण और मंदिर के लोकार्पण का अवसर शीघ्र ही आएगा। मुख्यमंत्री डॉ. यादव ने विश्व में भारतीय सांस्कृतिक मूल्यों और सात्विक जीवन प्रणाली के प्रसार में प्रभु पाद के योगदान की सराहना की। उन्होंने कहा कि इन विचारों के अनुरूप ही राज्य सरकार,

मद्यनिषेध की दिशा में कार्य कर रही है, इसीलिए प्रदेश के 17 स्थानों में शराबबंदी की व्यवस्था लागू की गई है। प्रदेश में नेशनल डेयरी डेवलपमेंट बोर्ड के साथ सहयोग से दुग्ध उत्पादन 9 से 20 प्रतिशत तक ले जाने की कार्य योजना का क्रियावचन जारी है। यह प्रयास हमारी मूल संस्कृति की ओर लौटने के लिए किया जा रहा है। इससे खेती और पशुपालन के माध्यम से किसानों की आय बढ़ाने और दूध की पौष्टिकता से लोगों का स्वास्थ्य बेहतर बनाने में सहयोग मिलेगा।

नई फिल्म पर्यटन नीति से सिनेमा और रोजगार को मिलेगा बढ़ावा

मुख्यमंत्री बोले-जीआईएस-भोपाल से फिल्म निर्माण को मिलेगा बूरस्ट

भोपाल। मुख्यमंत्री डॉ. मोहन यादव ने कहा कि मध्यप्रदेश लंबे समय से फिल्म निर्माताओं के लिए कल्पनालोक बना रहा है। राज्य सरकार की नई फिल्म एवं पर्यटन नीति-2025 ने यहां श्रृंिंग को व्यापारिक दृष्टिकोण से भी आकर्षक बना दिया है। उन्होंने कहा कि इस नीति से प्रदेश की छवि बड़े पर्दे पर और भी प्रभावशाली बनकर वैश्विक पटल पर उभरेगी। इससे राज्य की अर्थव्यवस्था और रोजगार सृजन को भी नई ऊंचाईया मिलेंगीं। मुख्यमंत्री डॉ. ने कहा कि जीआईएस भोपाल से फिल्म निर्माण एवं पर्यटन उद्योग के गोल्डन ग्लोबल गेट की ओपनिंग हुई है। मुख्यमंत्री डॉ. यादव ने कहा कि प्रधानमंत्री श्री नरेन्द्र मोदी ने जीआईएस-भोपाल का शुभारंभ करते हुए हमें बताया कि भारत के विकास में टेक्नोलॉजी, टेक्सटाइल और टूरिज्म महत्वपूर्ण भूमिका निभाएंगे। वर्ष 2047 तक भारत की जीडीपी में पर्यटन का योगदान 10 प्रतिशत से अधिक होगा।

जीआईएस-भोपाल में नई नीति बनी करोड़ों के निवेश का आधार- जीआईएस-भोपाल में पर्यटन विभाग ने राज्य सरकार की नई फिल्म एवं पर्यटन नीति पर प्रेजेंटेशन से फिल्म निर्माता और पर्यटन उद्योग के पुरोधा अत्यंत प्रभावित हुए। उन्होंने माना कि इससे प्रदेश में और अधिक अनुकूल वातावरण बनेगा, साथ ही इस



क्षेत्र में दीर्घकालिक निवेश होंगे। जीआईएस-भोपाल से पर्यटन, फिल्म-पर्यटन और आतिथ्य क्षेत्र में 68,000 करोड़ रुपये से अधिक के निवेश प्रस्ताव मिले हैं, इससे पर्यटन क्षेत्र में 1.2 लाख नए रोजगार सृजित होंगे। नई फिल्म-पर्यटन नीति में फिल्मों और वेब-सीरीज के निर्माण के लिए अनुदान राशि बढ़ाई गई है। नई नीति में फीचर फिल्म निर्माण के लिये 5 करोड़ रुपये, वेब सीरीज निर्माण के लिए 2 करोड़ रुपये, टीवी सीरियल निर्माण के लिए 1.5 करोड़ रुपये, डॉक्यूमेंट्री फिल्म निर्माण के लिए 50 लाख रुपये, अंतर्राष्ट्रीय फिल्मों के निर्माण पर, 12 करोड़ रुपये और शॉर्ट फिल्म निर्माण पर 10 लाख रुपये तक का अनुदान दिया जाएगा।

स्थानीय भाषाओं और विषयों पर फिल्म निर्माण को प्रोत्साहन

राज्य सरकार ने स्थानीय भाषाओं को बढ़ावा देने के लिए स्थानीय भाषाओं-बोलियों में फिल्म बनाने पर 15 प्रतिशत अतिरिक्त अनुदान देने का नई नीति में प्रावधान किया है। इसमें मालवी, बुंदेली, निमाड़ी, बघेली और भीली भाषाओं की फिल्मों को प्राथमिकता दी जाएगी। इसके अलावा, महिला और बच्चों पर केंद्रित फिल्मों के निर्माण पर भी 15 प्रतिशत अतिरिक्त अनुदान मिलेगा। वर्तमान में मध्यप्रदेश में फिल्म निर्माता आगे आ रहे हैं। मध्यप्रदेश को वर्ष-2022 में ‘द मोस्ट फिल्म-फ्रेंडली’ राज्य का पुरस्कार मिल चुका है। अब तक 15 हिंदी फिल्मों, 2 तेलुगु फिल्मों और 6 वेब सीरीज को 30 करोड़ रुपये से अधिक का वित्तीय अनुदान दिया जा चुका है। प्रमुख फिल्म और वेब सीरीज परियोजनाओं में स्त्री-1 एवं स्त्री-2, भूल-भुलैया-3, सुई-धागा, लापता लेडीज, द रेतवे मैन, पैडमैन, धड़क-2, स्त्री, पंचायत, कोटा फैक्ट्री, गुल्लक और सिटाडेल आदि शामिल हैं।

मध्यप्रदेश में पर्यटन है ग्लोबल-अट्रैक्शन

मध्यप्रदेश में वन्य जीव पर्यटन का अनुभव कराने के साथ साथ यहां पर्यावरण संरक्षण और सह अस्तित्व की अवधारणा पर कार्य किया जाता है। वन्य जीव बिना डर के गांव में विचरण करते हुए नजर आते हैं। श्योपुर में चीते आस-पास के गांव में तो बाघ भोपाल में शहरी इलाकों में विचरण करते हुए दिखते हैं। पर्यावरण संरक्षण के साथ पर्यटन ऐसा सिर्फ मध्यप्रदेश में संभव है। मध्यप्रदेश चीता, बाघ, घड़ियाल, तेंदुआ के साथ वल्कर स्टेट भी है। टाइगर रिजर्व की संख्या में भी वृद्धि हो रही है। प्रदेश में डायवर्सिफाइड टूरिज्म रिसोर्सेज के कारण मध्यप्रदेश को देश के साथ ही विश्व की टॉप टूरिज्म डेस्टिनेशन माना जा रहा है। मध्यप्रदेश में खजुराहो, कान्हा, सांची, ओरछा, ग्वालियर, बांधवागढ़, पंचमढ़ी, अमरकंटक, उज्जैन और ओंकारेश्वर जैसे विश्व प्रसिद्ध पर्यटन स्थल हैं।

पर्यटन में निवेश के मिले आकर्षक प्रस्ताव

राज्य सरकार को पर्यटन और आतिथ्य क्षेत्र में 5,000 करोड़ रुपये से अधिक के निवेश प्रस्ताव मिले हैं। इनमें अमेज़ून प्राइम, जी-5, आईएचएसओएल, टैगोर रूफ, आईटीसी होटल्स, हिल्टन समूह आदि के 300 करोड़ रुपए के निवेश प्रस्ताव शामिल हैं। आकर्षक निवेश से निसर्देह मध्यप्रदेश में पर्यटन उद्योग को भी बढ़ावा मिलेगा। इमर्जिका वर्ल्ड एंटरटेनमेंट लिमिटेड ने इंदौर में वॉटर पार्क के लिए 200 करोड़ के निवेश का प्रस्ताव दिया है। नीमनारा समूह ने चंदेरी के राजा-रानी महल को विकसित करने के लिए 20 करोड़ के निवेश का प्रस्ताव दिया है। इबॉल्व बैंक रिसोर्ट्स ने पन्ना टाइगर नेशनल पार्क के पास नए वेलनेस रिसोर्ट के लिए 150 करोड़ रुपए के निवेश का प्रस्ताव दिया है।

छत्तीसगढ़ की साय सरकार जनता की सर-आँखों में

भाजपा नेता का कैदी से प्रेम

कहते हैं कि भाजपा के एक नेता का रायपुर सेंट्रल जेल में बंद एक कैदी से प्रेम आजकल चर्चा का विषय बना हुआ है। बताते हैं कि भाजपा नेता जेल में बंद कैदी के सुख-सुविधा के लिए अफसरों को समय-समय पर फोन करते रहते हैं। शुरू में जेल के अफसर दबाव में आकर कुछ मदद कर दी, पर जेल और पुलिस के आला अफसरों को भनक लगने के बाद भाजपा नेता के चहेते कैदी की व्हाट लगा दी। नेताजी के फोन का भी कोई असर नहीं हुआ। नेताजी पार्टी में खासे रसूखदार हैं और नेताजी के आशीर्वाद से जेल जाने से पहले कैदी की दसों अंगुलियां घी में थीं।

कलेक्टरी का मोह भारी

कहते हैं धमतरी की कलेक्टर नम्रता गांधी अब शायद ही केंद्र सरकार में प्रतिनियुक्ति पर जाएं। 2013 बैच की आईएएस नम्रता गांधी को कैबिनेट सेक्रेट्रियेट में उप सचिव बनाए जाने का आदेश 31 जनवरी को हुआ था। आदेश के मुताबिक उन्हें तीन हफ्ते के भीतर नई जगह ज्वाइनिंग देनी थी। तीन सप्ताह के समय बीतने के बाद राज्य सरकार ने अब तक उन्हें कार्यमुक्त करने का आदेश जारी नहीं किया है। दुर्ग की कलेक्टर त्रष्टा प्रकाश चौधरी का भी केंद्र सरकार में प्रतिनियुक्ति में जाने के लिए 10 फ़रवरी को आदेश हुआ था। तीन हफ्ते के भीतर इन्हें भी भारत सरकार में ज्वाइनिंग देनी है। त्रष्टा प्रकाश चौधरी को वाणिज्य मंत्रालय में उप सचिव बनाया गया है। त्रष्टा प्रकाश के बारे में भी राज्य सरकार ने अब तक फैसला नहीं किया है। इससे लग रहा है कि दोनों महिला अफसर

कलेक्टर बनीं रहेंगी। वैसे भी कलेक्टर के रुतबे के सामने भारत सरकार के उप सचिव के पद को बौना ही माना जा रहा है।

कुंभ स्नान कर चर्चा में कलेक्टर साहब

कहते हैं राज्य में पंचायत चुनाव के दौरान एक कलेक्टर साहब कुंभ स्नान कर सुखियों में आ गए हैं। राज्य के कुछ सचिव और प्रमुख सचिव स्तर के अधिकारी भी परिवार सहित कुंभ स्नान को गए, पर वे अकेले गए और आए, त हल्ला नहीं हुआ। बताते हैं कि कलेक्टर साहब एक वीवीआईपी के साथ प्लेन से प्रयागराज गए थे। इस कारण वे सुखियों में आ गए। चर्चा है कि कुंभ स्नान के लिए जाने हेतु कलेक्टर साहब ने न तो सरकार से अनुमति ली और ही राज्य निर्वाचन आयोग से। सरकार इस मामले में चुपची साधे हुए है। खबर है कि सरकार के कुछ लोग कलेक्टर साहब के इस काम से खुश नहीं हैं। कलेक्टर साहब उत्तरप्रदेश से ताहकुर रखते हैं। ये साहब कांग्रेस राज में तीन जिलों में काफी कम-कम समय के लिए कलेक्टर रहे, फिर उन्हें मंत्रालय में पदस्थ कर दिया गया। इसका फायदा मिला और राज्य में भाजपा की सरकार बनते ही साहब को एक बड़े जिले की कलेक्टरी मिल गई।

पुलिस मुख्यालय में कमरों की मारामारी

कहते हैं पुलिस मुख्यालय में अफसरों की भीड़ बढ़ गई है, जिससे कमरों की मारामारी हो गई है। आलम यह है कि डीएसपी स्तर के अफसरों के लिए आरक्षित कमरों में डीआईजी स्तर के अधिकारियों को आबंटित करना

पड़ा है। सरकार ने पिछले कुछ महीनों में फील्ड से कई आईपीएस अफसरों को हटाकर पुलिस मुख्यालय में पदस्थ कर दिया। काफी समय तक उन्हें विभाग नहीं मिला था। अब विभाग मिल गया है तो कमरों की समस्या आ गई। बताते हैं कि पुलिस मुख्यालय में इससे पहले एक साथ इतने अधिकारी तैनात नहीं थे। अफसरों की भीड़ के कारण एक छोटे से सेक्शन में एडीजी और आईजी स्तर के अधिकारी को पदस्थ करना पड़ा है। अब प्रभारी डीजीपी अरुणदेव गौतम क्या करते हैं ,इसका सभी को इंतजार है।

बिना कोषाध्यक्ष के कब तक चलेगी कांग्रेस

छत्तीसगढ़ प्रदेश कांग्रेस कमेटी के कोषाध्यक्ष रामगोपाल अग्रवाल करीब दो साल से लापता हैं। ईडी उनके पीछे पड़ी है और उनकी तलाश में बताई जाती है। प्रदेश कांग्रेस अध्यक्ष दीपक बैज ने रामगोपाल अग्रवाल की जगह अब तक किसी को प्रदेश कांग्रेस का कोषाध्यक्ष नहीं बनाया है। प्रदेश कांग्रेस बिना कोषाध्यक्ष के ही चल रही है। इस बीच विधानसभा, लोकसभा और नगरीय निकाय व पंचायत चुनाव भी निपट गया। अब चर्चा होने लगी है कि बिना कोषाध्यक्ष के प्रदेश कांग्रेस कब तक चलेगी। इस बीच ईडी के अफसर प्रदेश कांग्रेस के कार्यालय तक जा पहुंचे। सुकमा का राजीव भवन ईडी के निशाने पर है। ईडी के अफसर सुकमा के कांग्रेस भवन के लिए धन की व्यवस्था की तह तक जाना चाहते हैं। अब प्रदेश कांग्रेस में कोषाध्यक्ष नहीं हैं तो ईडी का सामना प्रदेश कांग्रेस के प्रभारी महामंत्री मलकीत सिंह गैँदू को करना पड़ा।

आबकारी अधिकारियों के खिलाफ अभियोजन की स्वीकृति कब

कहते हैं कांग्रेस सरकार के कार्यकाल में हुए शराब घोटाले में कोर्ट ने आठ शराब कंपनियों को भी जिम्मेदार ठहराते हुए पार्टी बना दिया है और उन्हें कोर्ट में आने के लिए समंस जारी करने का आदेश दिया है, पर इस मामले में कुछ जिला आबकारी अधिकारियों और एक सहायक जिला आबकारी अधिकारी के अपराध में शामिल होने के बाद भी उनके खिलाफ अब तक अभियोजन की स्वीकृति नहीं मिलना चर्चा का विषय है। कहते हैं अदालत ने भी इस पर टिप्पणी की है और कहा है कि अभियोजन की स्वीकृति नहीं मिलने के कारण कार्रवाई नहीं हो पा रही है। सरकारी कर्मचारियों के मामले में राज्य सरकार को अभियोजन की स्वीकृति देनी है। अब देखते हैं सरकार कब तक अभियोजन की स्वीकृति देती है।

पीए-ओएसडी के फेर में मंत्री जी

कहते हैं कि साय सरकार के कुछ मंत्रियों पर पीए और पीएस भारी पड़ रहे हैं। एक मंत्री को तो पीए के अवल से चलने के कारण अपनी किरकिरी करानी पड़ गई। मंत्री जी अपनी ही पार्टी के विधायक के सवालों के फेर में उलझ गए। एक मंत्री जी के ओएसडी साहब ने तो मंत्री जी की जानकारी के बिना बजट प्रपोजल ही बदल दिया। बताते हैं एक मंत्री जी तो बाकायदा अपने एक पीए को खुफिया काम में और एक को व्यवस्था में लगा रखा है। एक मंत्री जी बिना आदेश के अपने एक पुराने पीए को अपने साथ अटैच कर रखे हैं। पुराने पीए के कारण मंत्री जी के एक विभाग में विवाद की स्थिति बनी हुई है।

